




സാഹിത്യലോകം

സാഹിത്യലോകം



SAHITHYA LOKAM MALAYALAM
 QUARTERLY PUBLISHED BY KERALA
 SAHITHYA AKADEMI TRICHUR - 680001
 VOLUME: FOUR - NUMBER: THREE
 JANUARY—MARCH 1979

EDITORIAL BOARD

N. P. MUHAMMED
 YESUDASAN
 C. P. SREEDHARAN
 Prof: O. N. V. KURUP
 PAVANAN
 Prof. M. ACHUTHAN (Convener)



സാഹിത്യലോകം ത്രൈമാസികം

വാല്യം: നാല് — ലക്കം മൂന്ന്
 ജനുവരി - മാർച്ച് — 1979

പത്രാധിപസമിതി:

എൻ. പി. മുഹമ്മദ്

യേശുദാസൻ

സി. പി. ശ്രീധരൻ

പ്രൊഫ: ഒ. എൻ. വി. കുറുപ്പ്

പവനൻ

പ്രൊഫ: എം. അച്ചുതൻ (കൺവീനർ)

ഒറ്റപ്രതി 3. 00

വാർഷികവരിസംഖ്യ

തപാൽക്കുലിയടക്കം 10-00

സാഹിത്യലോകം

കേരളസാഹിത്യ അക്കാദമി

പാലസ്സു റോഡ്, തൃശൂർ, 680001

വള്ളത്തോൾ ശതാബ്യാഘോഷത്തോടനുബന്ധിച്ച് കേരളസാഹിത്യ അക്കാദമി 1978 ഒക്ടോബറിൽ മൂന്ന് സെമിനാറുകൾ നടത്തുകയുണ്ടായി. ‘‘കവിതയും ദേശീയതയും’’ എന്ന വിഷയത്തെ ആസ്പദമാക്കിയുള്ളതായിരുന്നു ഒന്ന്. ഇന്ത്യയിലെ വിവിധ ഭാഷാസാഹിത്യങ്ങളുടെ പ്രതിനിധികളായി പ്രശസ്തസാഹിത്യകാരന്മാർ അതിൽ പങ്കെടുത്തു. ആധുനിക മലയാളകവിതയേയും, ഭാരതീയഭാഷകളിലെ ആദാന പ്രദാന പദ്ധതിയിലെ പ്രശ്നങ്ങളേയും പുരസ്കരിച്ചായിരുന്നു മറ്റു രണ്ടു് സെമിനാറുകൾ. ഭാരതത്തിന്റെ സാംസ്കാരികോദ്ഗ്രഥനത്തെ സംബന്ധിച്ചിടത്തോളം ‘‘ആദാനപ്രദാന’’പദ്ധതി അതിപ്രധാനമായ ഒന്നാണ്; സത്പരശ്രദ്ധയർഹിക്കുന്ന വിഷയമാണതു്. ‘കവിതയും ദേശീയത’യുമെന്ന പ്രമേയത്തെക്കുറിച്ചുള്ള ചില പ്രബന്ധങ്ങളും, ആദാന പ്രദാനപ്രക്രിയയിലെ പ്രശ്നങ്ങളെ അപഗ്രഥിക്കുന്ന ഏതാനും പ്രബന്ധങ്ങളും, സ്വാതന്ത്ര്യലബ്ധിക്കുശേഷം ഇങ്ങോട്ടുള്ള കാലങ്ങളിൽ മലയാളകവിതയ്ക്കു് എന്തു സംഭവിച്ചു എന്നു് വിശദമാക്കുന്ന പഠനങ്ങളും ഈ ലക്കത്തിൽ സമാഹരിച്ചിരിക്കുന്നു. അഖിലേന്ത്യാതലത്തിലുള്ള സമ്മേളനങ്ങളിൽ ഇംഗ്ലീഷിൽ അവതരിപ്പിച്ച പ്രബന്ധങ്ങളുടെ വിവർത്തനങ്ങളാണ് എല്ലാം. □

ഉള്ളടക്കം

ദേശീയതയും കവിയും	—	ബീരേന്ദ്രകുമാർ ഭട്ടാചാര്യ (വിവ: പ്രിയദർശൻലാൽ)
ദേശീയതയും കവിയും	—	എസ്സ്. എസ്സ്. കോഹ്ലി (വിവ: പ്രിയദർശൻലാൽ)
ദേശീയതയും ഇന്ത്യയിലെ നേപ്പാളി കവികളും	—	ഇന്ദ്രാബഹാദൂർറായ് (വിവ: എം. എൻ. കാരാശ്ശേരി)
ദേശീയതയും കവിയും } (കന്നഡ കവിതയുടെ വെളിച്ചത്തിൽ) }	—	ജി. എസ് ശിവരത്നപ്പ (വിവ: കെ. എസ്. പി. കർത്താവ്)
ദേശീയതയും കവിയും	—	രമേശ് ചന്ദ്രഷാ (ലിവ: കെ. എസ്. പി. കർത്താവ്)
ഭാരതീയ സാഹിത്യങ്ങളിലെ പരസ്പര } വിനിമയം }	—	പ്രൊഫ: സുകുമാർ അഴീക്കോട് (വിവ: കെ. വി. രാമകൃഷ്ണൻ)
മലയാള സാഹിത്യം ഭാരതീയ സാഹിത്യ } ത്തിന്റെ പശ്ചാത്തലത്തിൽ }	—	ഡോ: കെ. എം. ജോജ്ജ് (വിവ: കെ. വി. രാമകൃഷ്ണൻ)
ഭാരതീയസാഹിത്യം-പ്രശ്നങ്ങളും } സമീപനങ്ങളും }	—	സി. പി. ശ്രീധരൻ (വിവ: ഷൊർണ്ണൂർ കാർത്തികേയൻ)
മലയാളകവിത-സ്വാതന്ത്ര്യലബ്ധിക്കുശേഷം	—	ഡോ: എം.ലീലാവതി (വിവ: പി. ജി. പുരുഷോത്തമൻപിള്ള)
പാരമ്പര്യവും ആധുനികതയും	—	പ്രൊഫ: കെ. എം. തരകൻ (വിവ: പി. ജി. പുരുഷോത്തമൻപിള്ള)
ആധുനികമലയാളകവിതയുടെ ആക്കം	—	എൻ. വി. കൃഷ്ണവാരീയർ (വിവ: ഷൊർണ്ണൂർ കാർത്തികേയൻ)
ഗതിമാറിയ സ്വപ്നം	—	ഡോ: കെ. എം. പ്രഭാകരവാരീയർ
പ്രഞ്ചസാഹിത്യത്തിലെ 'പുതു നോവൽ' }	—	എം. ശിവദാസൻ
പ്രസ്ഥാനം }		
വള്ളാക്കുവി	—	സമ്പാ: പായിപ്ര രാധാകൃഷ്ണൻ
പാങ്കളി	—	ജി. ഭാഗ്യവൻപിള്ള

സാഹിത്യലോകത്തിന്റെ അടുത്തലക്കം അക്കാദമിയുടെ ആഭിമുഖ്യത്തിൽ നടത്തിയ ടോംസ്റ്റോയ് സിമ്പോസിയത്തിലും ചെറുശ്ശേരി ഉത്സവത്തോടനുബന്ധിച്ചു നടന്ന സെമിനാരിലും അവതരിപ്പിച്ച വിഭജനങ്ങളായ പ്രബന്ധങ്ങൾ ഉൾക്കൊള്ളുന്ന ഒരു വിശേഷാൽ പതിപ്പായിരിക്കും.

ദേശീയതയും കവിയും

ബീരേന്ദ്രകുമാർ ഭട്ടാചാര്യ

കവിയെ ചിലപ്പോൾ ഒരു പൗരനായും ചിലപ്പോൾ സാധാരണ മനുഷ്യരിൽ ഒരുവൻ മാത്രമായും ചിലപ്പോൾ ഒരു പ്രവാചകനായും മറ്റുചില സന്ദർഭങ്ങളിൽ ഒരു സൃഷ്ടാവോ സൃഷ്ടിക്കുശക്തനായ വ്യക്തിയോ ആയും വിവക്ഷിക്കാറുണ്ട്. പല വ്യക്തിത്വങ്ങളുടെ ഒരു ആകരമായി കവിയെ കണക്കാക്കുന്നതിൽ ഞാൻ ഒരു വൈരുദ്ധ്യവും കാണുന്നില്ല. വിഭിന്നഘടകങ്ങൾക്ക് സസൃഷ്ടിസത്തയോടുള്ള സല്ലയനമാണല്ലോ സൗന്ദര്യരഹസ്യം. പ്രമുഖരോ ഉത്തമന്മാരോ ആയ എല്ലാ ആസാമീസ് കവികളെയും ഈ ഗണനയിൽ ഉൾപ്പെടുത്താമെന്ന് ഞാൻ വിചാരിക്കുന്നു. അംബികാഗിരി, ജ്യോതിപ്രസാദ്, ദേവകാന്ത ബറുവ, ഹേം ബറുവ തുടങ്ങി അവരിൽ ചിലർ സജീവ രാഷ്ട്രീയക്കാരാണെങ്കിലും അതൊന്നുകൊണ്ടുമാത്രം കവികളെന്ന നിലയിൽ അവർക്ക് പ്രത്യേക പ്രാധാന്യമൊന്നും ലഭിക്കുന്നില്ല. മറ്റുകവികളെ വിലയിരുത്തുന്നതുപോലെ ചില സൗന്ദര്യവിജ്ഞാനീയ മാനദണ്ഡങ്ങൾ കൊണ്ടുവേണം അവരേയും വിലയിരുത്തുവാൻ. സജീവരാഷ്ട്രീയക്കാരല്ലാതിരുന്ന ബിനന്ദ ബറുവ, നളിനി ബാലാദേവി, ഗണേഷ്ഗോഗോയ്, ആനന്ദ ബറുവ, രത്ന ബർകകടി മുതലായവരും ദേശീയത എന്ന ആശയത്തോടു ഇവരെപ്പോലെതന്നെ ബന്ധപ്പെടുവരാൻ ഈ ദേശീയബോധം സങ്കചിതമായിരുന്നില്ല. ആസാമിന്റെ പരിതോവസ്ഥകൾക്കനുഗുണമായവിധം ഈ ആശയത്തെ ലക്ഷ്മീനാഥ് ബസുബറുവ രൂപപ്പെടുത്തിയെടുത്തു. ഈ സ്വാംശീകരണം ഒരു പുതിയ കണ്ടുപിടുത്തമൊന്നുമല്ല. മദ്ധ്യകാലങ്ങളിൽ മായവ് കന്ദളി രാമായണത്തേയും ശങ്കരദേവ ഭാഗവതത്തേയും രാം സരസ്വതി മഹാഭാരതത്തേയും പരിഭാഷപ്പെടുത്തിയിട്ടുണ്ട്. ൧൦൨ പല കവികളും ഇങ്ങനെ ചെയ്തിട്ടുണ്ട്. അവരുടെ ഉദ്യമങ്ങൾ വളരെ നന്നായിട്ടുണ്ട്. ഈ കവികളെ ദേശീയവാദികൾ എന്നു പറഞ്ഞു കൂടെങ്കിലും അറിയാതെ തന്നെ അവർ ഭാരതീയമനസ്സിനെ പ്രതിനിധാനം ചെയ്യുന്നവരായിത്തീർന്നു.1 തങ്ങളുടെ കഴിവിന്റെയും പ്രാദേശിക സാഹചര്യങ്ങളുടെയും വെളിച്ച

ത്തിൽ അവർ ഭാരതത്തിന്റെ ആധ്യാമിക പാരമ്പര്യത്തെ പുനരാഖ്യാനം ചെയ്തു. ഈ കവികളെ, വിശിഷ്ട ശങ്കരദേവന്റെ കവിതകളെ, 19-ാം ശതകത്തിലെ നവോത്ഥാനത്തിന്റെ ഫലമായി നമുക്ക് പടിഞ്ഞാറുനിന്നും ലഭിച്ച മതേതരദേശീയതയുടെ വെളിച്ചത്തിൽ കഴിയുന്നത്ര പുനർനിർണ്ണയം ചെയ്യാൻ ബസുബറുവ അദ്ദേഹത്തിന്റെ അന്യോന്യ വൈഭവം ഉപയോഗിച്ചു. അകന്നതിനെ അടുപ്പിക്കാനും ഒന്നിനെ പലതാക്കാനും ഏകതാനമായതിനെ വൈവിധ്യപൂർണ്ണമാക്കാനും സമത്വമായ അതുല്യമായ ഒരു മാറ്റമായിരുന്നത് വർത്തമാനകാലത്തിനു പ്രസക്തി നൽകുന്ന ഒരു സജീവതയായി ഭൂതം പരിണമിച്ചു. ചന്ദ്രകുമാർ അഗർവാലയുടെയും മറ്റുമുതൽക്കും ചിലരുടെയും കവിതകളിൽ വ്യക്തമായി പ്രത്യക്ഷപ്പെടുന്ന മാനവികത അതുകൊണ്ടു. ദുർഗ്ഗേശ്വർ ശർമ്മയെപ്പോലുള്ള കവികളുടെ കയ്യിൽ അതിന് ഒരു ദാർശനിക വിതാനം ലഭിച്ചു. 'പഴംകൊത്തിക്കൊണ്ടിരിക്കുന്നതും ഉദാസീനവുമായ' ഉപനിഷത്തിലെ 'രണ്ടു സുപണ്ണങ്ങളെപ്പോലെ' ഈ സത്തയും ദ്വിഗുണീഭവിച്ചു. ആകെക്കൂടി നോക്കിയാൽ അതു ആയിത്തീരലല്ല, ആക്കിത്തീർക്കലിന്റെ അദ്യോസം ആയിരുന്നു.

ആധുനികരായ ആസാമീസ് കവികൾക്ക് ഈ കവിത തന്നെ ഒരു പാരമ്പര്യമാണ്—കാല്പനിക പാരമ്പര്യം ഉള്ളവരെന്നും ഇല്ലാത്തവരെന്നും രാഷ്ട്രം രണ്ടായി വിഭജിക്കപ്പെട്ടിരിക്കയാണെന്ന് അവർ, കണ്ടു. ദേശീയത എല്ലാ ജനങ്ങൾക്കും പൊതുവായ ഒന്നാണെന്ന ആശയത്തിന്തന്നെ ഈ നവാവബോധത്തിന്റെ ഫലമായി ദേശാതി ആവശ്യമെന്നുവന്നു. ഹേംബറുവ, അമൃത ബറുവാ മുതലായ ചിലർ പാവങ്ങൾക്കുവേണ്ടി ഗദ്യമെടുത്തു പുറപ്പെടുകയും പ്രതിഷേധത്തിന്റെ കവിതകളെഴുതുകയും ചെയ്തു. വളരെ അവ്യക്തമായ ഒരു മതേതര വിശ്വാസമാനവബോധത്തിനുവേണ്ടി ഈ കവികൾ അപേക്ഷിച്ചു. അതു മുതൽ പാവങ്ങളുടെ അനുഭവങ്ങൾ ആഗിരണം

കവിതയിൽ ഒരിക്കലും ദേശീയത നേരേ പ്രത്യക്ഷപ്പെടുകയില്ല. കവിതയ്ക്ക് കവിയുടെ വ്യക്തിത്വനിരാസം അത്യന്താപേക്ഷിതമാണോ എന്നെന്നിരിക്കറിവില്ല. എങ്കിലും കവിമനസ്സ് കണക്കിലെടുക്കേണ്ടതുണ്ട്. കവിയിൽ ഞാനെന്ന ഭാവം ഇല്ലാത്തതുകാലം ഒരു ദേശീയ മനസ്സുണ്ടെന്ന് സമ്മതിച്ചേ തീരൂ.³ എങ്കിലും ഇത് ഉദ്ഗ്രഥന സ്വഭാവത്തോടു കൂടിയതാണ്. ആസാമിസ് കവിക്ക് തനിക്കറിയാവുന്ന ഭാഷയിൽ തന്നെ ആവിഷ്കരിക്കുകയും അതിന്റെ വിഭവശേഷിയേയും പ്രത്യേകതകളേയും ഉപയോഗപ്പെടുത്തുകയും ചെയ്യേണ്ടതുണ്ട്. ദേശീയ മനസ്സിൽനിന്നും ധാരാളം സ്വീകരിക്കുന്നതോടൊപ്പം തന്നെ പ്രാദേശിക മിതോജ്ജികളും സ്വന്തം ഭാഷയിലെ കവിതകളുടെ ചരിത്രപരമായ അനുഭൂതികളുംകൂടി പ്രയോജനപ്പെടുത്തേണ്ടതാണ്. ചെറിയ ചെറിയ പ്രാദേശിക പാരമ്പര്യങ്ങളും ദേശീയ പാരമ്പര്യവും തമ്മിലുള്ള ഉദ്ഗ്രഥനം പൂർണ്ണമായിട്ടില്ലാത്തതിനാൽ ആസാമിസ് മനസ്സും ഭാരതീയ മനസ്സും വിഭിന്ന ദിശകളിലേയ്ക്ക് നീങ്ങുകയാണ് സാധാരണ പതിവ്. സ്വവ്യക്തിത്വനിരാസം നടത്തുകയും (തത്ത്വത്തിൽ) കാവ്യസത്ത, മിതോജ്ജികളുടെ ഉപയോഗം മുതലായവയിൽ മഹത്തായ പാരമ്പര്യത്തോടു താദാത്മ്യം പുലർത്തുകയും ചെയ്യുന്ന ഒരു ആസാമിസ് കവിയെ എനിക്കു സങ്കല്പിക്കാൻ കഴിയും. അയാൾ ഒരു റെറയാൻ കവിയായിപ്പോകുമോ എന്നാണു പേടി. ഇന്ത്യയെപ്പോലെയുള്ള ബഹുഭാഷാ രാജ്യത്തിൽ ദേശീയമനസ്സ് എന്നു പറയുന്നതു് കവികളുടെ മാതൃഭാഷകളിലൂടെയാണ് ആവിഷ്കരിക്കപ്പെടുന്നതു്.⁴ അതിനെല്ലാം ഓരോ പ്രാദേശിക സ്വഭാവവും പേരും ഉണ്ട്. എന്നിട്ടും നമ്മുടെ നിരൂപകന്മാരും പ്രസാധകരും ഇക്കാര്യം തീരെ പരിഗണിച്ചിട്ടില്ല. അവർ ഇക്കാര്യത്തിൽ ശ്രദ്ധവെക്കുമെന്നും ഭാരതീയ സാഹിത്യത്തിന്റെ ഉദ്ഗ്രഥിത സ്വഭാവത്തെക്കുറിച്ച് ഓർമ്മിക്കുമെന്നും ഞാൻ പ്രതീക്ഷിക്കുന്നു.

ദേശീയാധിഷ്ഠിത സാമൂഹ്യദേശീയതയുടെ ഹൃദയം സൃഷ്ടിച്ച ചിന്താക്ഷേപത്തിൽനിന്നു വിമുക്തമാകാൻ ദേശീയ മനസ്സിനെക്കുറിച്ച് ഒരു പന്തർ നിർവചനം ആവശ്യമായിരിക്കുന്നു. ചെറിയ ചെറിയ പാരമ്പര്യങ്ങൾക്ക് അർഹമായ പ്രാധാന്യം നൽകിക്കൊണ്ടുള്ള അതിന്റെ ഉദ്ഗ്രഥിത സ്വഭാവത്തെ അംഗീകരിക്കേണ്ടതുണ്ട്. ന്യൂനപക്ഷ ഭാഷകളിലെ കവികൾക്കും തങ്ങൾ ഭൂരിപക്ഷ ഭാഷാ വിഭാഗങ്ങളുടെ കവികൾക്കും തുല്യമാണെന്ന തോന്നലുണ്ടാക്കണം. പരിഭാഷകളും നിരൂപണമൂല്യനിണ്ണയങ്ങളും വഴി എല്ലാ ഭാരതീയ ഭാഷകളിലെയും കവിതകളെ ദേശീയ സാഹിത്യരേഖയ്ക്ക് നൽകാൻ പര്യാപ്തമായ ഒരു പൊതു സാഹിത്യ ഭാഷ ഉണ്ടായേ തീരൂ. ഭാരതത്തിൽ നമുക്ക് കവികളുണ്ട്, എന്നാൽ ദേശീയമനസ്സിനെ പോഷിപ്പിക്കുകയും സംസ്കരിക്കുകയും ചെയ്യാൻ കഴിയുന്ന ഒരു കവിവർഗ്ഗം ഇല്ല. നമ്മുടെ സ്വഭാവം ശുദ്ധമായി സൂക്ഷിക്കാൻ ഈ ഉദ്ഗ്രഥന മനോഭാവം നമുക്കാവശ്യമാണ്. അടിയന്തിരാവസ്ഥക്കാലത്തു് നമ്മുടെ ചില കവികൾ — ഒരു പക്ഷെ യേശുക്രൈസ്തുമായിരിക്കാം — അവരുടെ പ്രാഥമികമായ ഉത്തരവാദിത്വങ്ങൾ മറന്ന് സ്വേച്ഛാധിപത്യത്തോടും അധികാരശക്തിയോടും കൂറു പുലർത്തിയതു നാം കണ്ടു. തങ്ങൾ ഏറ്റവും വിലമതിക്കുന്ന മൂല്യങ്ങളുടെ സംരക്ഷണത്തിൽ കവി അനുപചാരിക നിയമസഭാ സാമാജികന്റെ സ്വഭാവം സ്വീകരിക്കേണ്ടതാണ്.

പരിഭാഷ—പ്രിയദർശനലാൽ

References:

1. Page 51, The Sacred wood; T. S. Eliot
2. Page 323-324. Politics Among Nations: Hans J. Morganthau.
3. Essays on his own Times—Coleridge,
4. A General Introduction To My work, Page 23 Modern Poets And Modern Poetry:W. B. Yeats

ദേശീയതയും കവിയും

എസ്. എസ്. കോഹ്ലി

ഭാരതത്തിൽ സ്വാതന്ത്ര്യസമര പ്രസ്ഥാനം ആരംഭിച്ചത് 1885ൽ ഇൻഡ്യൻ നാഷണൽ കോൺഗ്രസ്സ് പിറന്നതോടുകൂടിയാണ്. വൈദേശിക ഭരണത്തെയും അതിന്റെ സാമ്രാജ്യത്വ ചട്ടക്കൂടുകളേയും അവസാനിപ്പിക്കുകയായിരുന്നു അതിന്റെ ലക്ഷ്യം. ഒരു അഖിലേന്ത്യാ പ്രസ്ഥാനം എന്ന നിലയിൽ ഭാരതത്തിലെ എല്ലാ ഭാരതീയ ഭാഷകളിലും തന്നെ അതിന്റെ പ്രതികരണങ്ങളുണ്ടായി. 19-ാം ശതകത്തിന്റെ എൺപതുകളിലാണ് അതുണ്ടായതെങ്കിലും ഇരുപതാം നൂറ്റാണ്ടിന്റെ ആദ്യദശകത്തിൽത്തന്നെ അതൊരു ശക്തിയായി വളർന്നു. എന്നാൽ ഈ അഖില ഭാരതീയ പ്രസ്ഥാനം ആരംഭിക്കുന്നതിനും മുൻപേ തന്നെ പഞ്ചാബിലെ കക അഥവാ ഹമ്യാരി പ്രസ്ഥാനം ബ്രിട്ടീഷ് സാമ്രാജ്യത്വത്തിനെതിരെ തലയുയർത്തിയിരുന്നു. ബ്രിട്ടീഷുകാർ ഈ ദേശീയ പ്രസ്ഥാനത്തെ നിഷ്കരുണം അടിച്ചമർത്തുകയും അതിന്റെ നേതാവു ബാബാറാംസിങ്ങിനെ ബർമ്മയിലേയ്ക്ക് നാടുകടത്തുകയും ചെയ്തു. കകന്മാർ ഭാരതത്തിലെ ബ്രിട്ടീഷ് ആധിപത്യത്തിന്റെ പതനം പ്രവചിച്ചു.

“ബ്രിട്ടീഷുകാർ പായുകയാണ്. നാം കാണാൻ പോകുന്നതെന്താണ്? അവരുടെ ദിനങ്ങൾ എണ്ണപ്പെട്ടു, മുഴങ്ങും മരണമണി.”

താഴെ പറയുന്ന കാവ്യശകലം ബാബാറാംസിങ് റംഗൂണിൽ നിന്നയച്ച ഒരു കത്തിൽ ഉള്ളതാണെന്നു പറയപ്പെടുന്നു.

“മുഴമിക്കാത്ത ഏയാലിലാഷങ്ങൾ ഞങ്ങൾ നിറവോറും, ഹേമന്തത്തിൽ നിങ്ങൾ ഞങ്ങളെ റന്തള്ളി ഗ്രീഷ്മത്തിൽ ഞങ്ങൾ പകവീടും.”

1906ൽ ബംഗാൾ വിഭജനത്തിനെതിരെ അവിടത്തെ ദേശീയത ഉണർന്നുണിർന്നു. പഞ്ചാബിലെ ദേശീയതയുടെ വെളിച്ചത്തിലാണ് ഇതു സംഭവിച്ചത്. പഞ്ചാബിൽ 1907ലെ ലിയാൽപൂർ കഷ്കപ്രസ്ഥാനത്തോടെ ഈ ശക്തി പ്രത്യക്ഷമായി. എസ്. അജിത്സിംഗും ലാലാലാജ്

പത്നായിയും ഈ പ്രസ്ഥാനത്തോടു ബന്ധപ്പെട്ടിരുന്നു. വിവിധ നഗരങ്ങളിൽ യോഗങ്ങൾ സംഘടിപ്പിക്കപ്പെട്ടു. ഈ യോഗങ്ങളിൽ ദേശഭക്തിഗാനങ്ങൾ ആലപിക്കപ്പെട്ടു. ശ്രീ. ബങ്കൈദയാൽ രചിച്ച “പാഗ്രി സംഭൽ ഓ ജത്താ” (കഷ്കാ നീ നിന്നെത്തന്നെ ശ്രദ്ധിക്കുക) ഇക്കാലത്തെ പ്രസിദ്ധമായ ഒരു കവിതയാണ്. ഈ പദ്യത്തിൽനിന്നും ചില ഭാഗങ്ങൾ താഴെ ചേർക്കുന്നു:—

“കഷ്കാ, നീ നിന്നെത്തന്നെ ശ്രദ്ധിക്കുക ഭാരതം നിൻ ക്ഷേത്രം, അതിൽ നീതന്നെ പൂജാരി. എത്രകാലമിനി നീ അടിച്ചമർത്തൽ സഹിക്കും?

സ്വയം തയാറാകൂ..... മരിക്കാൻ. നിന്റെ ജീവിതം മരണത്തേക്കാൾ കഷ്ടം! ഈ പരിതഃസ്ഥിതിയിൽ നീ സ്വയം ശ്രദ്ധിക്കു സക്കാർ അതിനിട്ടുമാണ്, കാരണം അതു നമ്മുടെ വികാരങ്ങളെ മാനിക്കുന്നില്ല

സോദരരേ, എന്തിനു നാം അതിന്റെ ആജ്ഞകൾ അനുസരിക്കണം?

ഒരുമിട്ടു, അതിനെതിരെ ശബ്ദമുയർത്തു. ഇരുകൈപ്പത്തികളും ചേർന്നു ശബ്ദംപൊങ്ങു ഇരസിംബലുകൾ ചേർന്നു നാദമുതിർക്കൂ.

കർഷ്കാ, നീ സ്വയം ശ്രദ്ധിക്കു. നിന്റെ വസ്തുവകകൾ കൊള്ളചെയ്യ

പ്പെട്ടിരിക്കുന്നു.

നൂ ചുരുങ്ങിയ പരിതഃസ്ഥിതികളിലേയ്ക്ക് ഒതുക്കപ്പെട്ടിരിക്കുന്നു.

ഒരു നിവേദക സംഘമായി നാം രാജാവിന്റെ

കൊട്ടാര വാതിൽക്കൽ നമ്മുടെ പ്രതിഷേധമുണർത്താൻ നിശ്ചയിച്ചിരുന്നു.

പക്ഷേ, ഇപ്പോൾ ഈ ക്രൂരത വിദേശരാഷ്ട്രങ്ങളുടെ മുമ്പിൽ

നകം നിരപദ്രവകരമായ പ്രതിഷേധം രേഖപ്പെടുത്താനുള്ള വേദികളായിരുന്നെങ്കിലും അവയെ നിർദ്ദയമായി അടിച്ചമർത്തുകയായിരുന്നു സർക്കാർ ചെയ്തത് അതുകൊണ്ടുതന്നെ സിങ്കകാരുടെ ആവേശം അടിക്കടി വർദ്ധിച്ചുവന്നു.

അക്കാലിപ്രസ്ഥാനം നമുക്ക് നിരവധി കവികളെ നൽകി. ഹീരസിങ് 'ദർഭ', ഗുരുഭവ് സിങ് 'മുസാഫിർ', വിധാതാ സിങ് 'തീർ', ഫിറോസ്'ന്റെ 'ഷരാഫ്', പ്രൊഫ. മോഹൻസിങ്, അവ്താർസിങ് 'ആസാദ്', ദർശൻ സിങ് അവാറാ മുതലായവരാണ് അവരിൽ പ്രമുഖർ. വിധാതാസിങ് 'തീർ' രചിച്ച 'തീർതരംഗ്', അവ്താർ സിങ് 'ആസാദ്'ന്റെ കൈദിബീർ, ഫിറോസ്'ന്റെ ഷരാഫിന്റെ 'ദുഖൻകേ കിനാരെ' തുടങ്ങിയ പല ഗ്രന്ഥങ്ങളും സർക്കാർ നിരോധിച്ചു. അക്കാലി പ്രസ്ഥാനത്തിന്റെ ആവിർഭാവത്തിനുശേഷം തുടർന്നുവന്ന രണ്ടരദശകക്കാലത്തെ സ്വാതന്ത്ര്യസമരപരിപാടികളിൽ ജനവികാരങ്ങളെ യഥാർത്ഥം പ്രതിഫലിപ്പിക്കുന്ന കവിതകൾ രചിച്ചുകൊണ്ട് ഈ കവികളും പങ്കെടുത്തു. തുടർന്നുവന്ന തലമുറയിലെ എണ്ണം പറഞ്ഞ കവികൾ സുന്ദർഭാസ് 'ആശി', ഛരാഗ്'ന്റെ 'ദമൻ', ഇക്ഷർസിങ് 'ക്ഷാർ', ഷാംദാസ് 'അജിസ്', 'തേജ് സിങ് 'സബർ', നന്ദ്'ലാൽ 'ന്ദുപുരി', ജസ്വന്ത്'റായ് 'റായ്', ബർക്ത് 'റാംബർക്ത്', ഗുർഭിത്'സിങ് 'കൺഡൻ', പ്രീതംസിങ് 'സഫിർ', ബാവാ ബൽവത്ത് പ്യാരാസിങ് 'ഷെഹ്'റായ്', സന്തോഖ് സിങ് 'ധീർ', അമൃതാപ്രീതം എന്നിങ്ങനെയുള്ളവരാണ്.

അതേ കാലഘട്ടത്തിൽത്തന്നെ മഹാത്മാഗാന്ധിയുടെ നിസ്സഹകരണ സത്യാഗ്രഹ പ്രസ്ഥാനങ്ങൾ പഞ്ചാബിലുടനീളം വ്യാപിച്ചു. ലാലാലാജ്പത്'റായ്, ഗേവത്'സിങ് തുടങ്ങിയവർ മാതൃഭൂമിനുവേണ്ടി പ്രാണാർപ്പണം ചെയ്തു. പഞ്ചാബിലെ ദേശീയപ്രസ്ഥാനങ്ങളുടെ വിശദവിവരങ്ങൾ അക്കാലത്തെ പത്രമാസികകളിൽ നിന്നറിയാൻ കഴിയും.

പ്രമുഖരായ കവികളുടെ ചില കവിതാശകലങ്ങൾ ഉദ്ധരിക്കാം.

1. ഹീരസിങ് 'ദർഭ'
 "മരങ്ങൾ
 എവിടെയായിരുന്നുവോ തടവുകാർ യോഗം
 ചേർന്നത്",
 എവിടെയിരുന്നാണോ സഫലമാകാത്ത
 അഭിലാഷങ്ങൾ കൈമാറിയത്
 എവിടെയോണോ അങ്കുലങ്ങളും ഇരുട്ടുകളും
 ദണ്ഡുകളും കിലുങ്ങുന്ന പാലകളും
 ഓർമ്മിക്കപ്പെടുന്നതു്.
 എവിടെയോണോ ഗദർയോദ്ധാക്കളുടെ,
 ഗേത്'സിങ്ങിന്റെ, അനശ്വരപഞ്ചനദ
 പ്രതാപത്തിന്റെ,

- നിർഭയതരുണരുടെ ധീരചരിത്രം
 പാടപ്പെട്ടതു്,
 എവിടെയോണോ നഗരഗ്രാമശതങ്ങളിൽ
 നിന്നെത്തിയ സഖാക്കൾ സമ്മേളിച്ചതു്
 മഴയുടെ ചാതുർമാസ്യം ഏതൊരു തണലിൽ
 ചെലവിട്ടതു്
 ആ തണലുള്ള മരങ്ങൾ
 ഓർമ്മയിൽ അനശ്വരമായ് നിൽക്കുന്നു."
2. ഗുർഭവ് സിങ് 'മുസാഫിർ'
 "ഓ ഭാരതജനനീ, അർപ്പിക്കുന്നു പ്രണാമം,
 പുഴകളുടെ അരുവികളുടെ നാദം,
 ധാന്യംകൊണ്ടു് ലോകം പോറ്റി നാദം,
 പ്രകൃതി ഈ റാണിയെ അണിയിക്കുന്നു.
 പവനൻ പരിസേവിപ്പു്
 ഇവളുടെയഭിമാനത്തിനു്, മഹിമകു്
 നമുക്കർപ്പിക്കാം ജീവൻ.
 ഇതുതന്നെ ശരിക്കുംബാപുജ
 അർപ്പിക്കുന്നു പ്രണാമം
 ഓ, ഭാരത ജനനീ!"
 3. വിധാതാസിങ് 'തീർ'
 ഭാരതീയ യുവാവേ,
 മുന്നിൽവരൂ. രാഷ്ട്രത്തെ സേവിച്ചു്,
 ദേദപിന്തകൾ തകർത്തുമാറ്റി നമുക്കു കാണാം
 പരസ്പരം
 വിപത്തുകൾ മുന്നിൽവരുന്നവയേറ്റു്
 നമുക്കു് നാടിനെ മോചിപ്പിക്കാം.
 അടിമത്തം തീർന്നതിനുമേലാകാം
 മറ്റു പ്രശ്നപരിഹാരങ്ങൾ
 മടിയൻ വാചകമടി സ്വാതന്ത്ര്യം നല്ലകയില്ല
 മരണം മുൻപിൽക്കാണാതെ
 അതു നേടാൻ കഴിയില്ല.
 നമുക്കു് ആദ്യം 'അനൽ ഹക്' പറയാം
 പിന്നെ മൻസൂർ എന്ന് വിളിക്കാം."
 4. ഷാംദാസ് 'അജിസ്'
 "നമ്മുടെ ഭാരതാംബ വിലപിക്കുന്നു
 ഗേത്'സിങ്ങിനെയോർത്തു്.
 ഇരുപത്തിമൂന്നാംതീയതി ഏഴുമണിക്കു്
 സിംഹം കഴുമരമേറി
 ആരാച്ചാരേ
 നിന്റെ രക്തം ഞങ്ങൾ കുടിക്കും
 ആസാദ്—ഹിന്ദ് ഫൗജ് നേതാക്കൾ പി
 നീട്ടു് ദൽഹിയിലെ ചുവപ്പുകോട്ടയിൽനിന്നും
 വിമോചിപ്പിക്കപ്പെട്ടപ്പോൾ ഛരാഗ്'ന്റെ 'ദമൻ'
 ആ ദേശാഭിമാനികളെ ഈ വിധം അഭിവാദ്യം
 ചെയ്തു.
 സ്വാതന്ത്രയാഗ്നി പടർന്നു, അവരുടെ
 ഹൃദയത്തിൽ
 ആത്മാഹുതിചെയ്യാൻ അവരിറങ്ങിവന്നു.
 ശിരസ്സു് ഉള്ളുകൈയാൽ താങ്ങി
 ഓരോരംഗത്തും അവർ പടപൊരുതി
 നിർഭയരായി.
 അവർ അഗ്നിഗോളങ്ങളായിരുന്നു
 ചുണ്ടിൽനിന്നും ബോംബു ചിതറിയവർ

ദേശീയതയും ഇന്ത്യയിലെ നേപ്പാളികവികളും

ഇന്ദ്രാ ബഹാദൂർ റായ്

1964 മേയ് 27ന് ജവഹർലാൽ നെഹ്റു എന്ന പ്രകാശം പൊലിഞ്ഞപ്പോൾ ആധുനിക നേപ്പാളീസ് കവികളിൽ പ്രമുഖനായ കയ്-ലയ്ക്ക് തന്റെ തീവ്രദേശം തടഞ്ഞുനിർത്താനായില്ല. അദ്ദേഹത്തിന്റെ വേദന കരകവിഞ്ഞൊഴുകി:

“ആ ധ്രുവതാരകമെവിടെ?
സമുദ്രാസകാരത്തിൽ ഞങ്ങളെ നയിച്ച
ആ ധ്രുവതാരകമെവിടെ?
ഞങ്ങളുടെ കപ്പൽ പറയിൽ ചെന്നുറച്ചുപോയിരിക്കുന്നു.
പാമരത്തിൽ ചിറകു വിരിച്ചിരുന്ന വെള്ള
നൂലുകൾ നീണ്ടുപോയിരിക്കുന്നു.
ആ പ്രകാശസ്തംഭമെവിടെ?
ഇന്നിതാ ഒരിക്കൽക്കൂടി
മൃത്യു മനുഷ്യന്റെ മേൽ വിജയം ഉറപ്പിച്ചിരിക്കുന്നു.
ആളനക്കംപോലും
ഇവിടെ, ഈ വഴിത്താരയിൽ
കല്ലിച്ചുപോയിരിക്കുന്നു
ആ ധ്രുവതാരകമെവിടെ?
സമുദ്രാസകാരത്തിൽ ഞങ്ങളെ നയിച്ച
ആ ധ്രുവതാരകമെവിടെ?”

ഒരു മഹാദേശ്യത്തിന്റെ മുമ്പിൽ വെറുമൊരു നേപ്പാളീസ് കവിയുടെ നിലയിൽനിന്ന് ഉയരുന്ന വാനം സാമ്പ്രലുകികമായ വികാരങ്ങൾ ഉൾക്കൊള്ളുവാനും കയ്-ലയ്ക്ക് സാധിച്ചു.

സാമ്പ്രദേശീയതയുടെ ആരാധകന്മാർ സാഹിത്യത്തിലെ ദേശീയതയെ സംശയത്തോടെയാണ് വീക്ഷിക്കുന്നതെന്ന് നമുക്കറിയാം. ദേശീയബോധം സാഹിത്യത്തെ അതിരുകടന്ന രാജ്യസ്നേഹത്തിന്റെ ഇടവഴികളിലേക്ക് താഴ്ന്നിരിക്കട്ടെമെന്നാണ് അവരുടെ പേടി. യൂറോപ്യൻ സംസ്കാരം കലാവൈഭവത്തിന്റെ ശക്തിയാക്കിയിരുന്നു. എസ്രാപൗണ്ടോ ടി. എസ് എലിയട്ടോ ഒന്നും ദേശീയ കവികളായ പുഷ്കിനെയോ വിററ്മാനെയോ പൂജിക്കാതെ വീക്ഷിക്കുമെന്ന് ഞാൻ കരുതുന്നില്ല. മറ്റു ചിലർ

അന്തർദേശീയതയുടെയും അപ്പുറം പോയി വിശാലമായ മാനവീയതയിൽ ചെന്നു ലയിച്ചാലല്ലോ തെ വിശ്രമിക്കുകയില്ലതന്നെ. വിശാലാശയങ്ങളോടുള്ള ഈ അത്യാവേശം, ബുദ്ധിമാന്മാരായ പലരും വിശ്രമിച്ചിട്ടുള്ള വഴിത്താവളങ്ങളുടെ പരിപൂർണ്ണ നിഷേധത്തിലേ കലാശിക്കുകയുള്ളൂ.

ഇന്നത്തെ ഭാരതത്തിന്റെ പരിതഃസ്ഥിതികൾ വെച്ചു നോക്കുമ്പോൾ ദേശീയതയേയും രാജ്യസ്നേഹത്തേയും ഒന്നായിക്കാണാനുള്ള ശ്രമം പരാജയപ്പെട്ടാൽതന്നെ അതു കറപ്പെടുത്താവുന്നതാണോ? ദേശീയവാദി തീർച്ചയായും രാജ്യസ്നേഹിയായിരിക്കണം. ഈ തുല്യപ്പെടുത്തൽ അത്രവരെയെ പോകുന്നുള്ളൂ. സ്വരാജ്യസ്നേഹത്തിന് നിരവധി രൂപങ്ങളുണ്ടാകാമെങ്കിലും, രാജ്യസ്നേഹി ദേശീയവാദിയാകണമെന്ന കാര്യം ആവർത്തിച്ച് ഉറപ്പിച്ചു പറയണം. ദേശീയവാദിയാവുക വഴി രാജ്യസ്നേഹിയാവുക എന്നതിന് വ്യത്യാസമുണ്ട് — സ്വന്തം ജനതയെ സ്നേഹിക്കുകയും സ്വന്തം സമൂഹത്തെ സേവിക്കുകയും ചെയ്യുക എന്നൊരു വഴിയിലേക്ക് നിങ്ങളെ മാറ്റി നടത്തുകയാണത്.

സാഹിത്യങ്ങൾ ഒന്നും ഇതുവരെ ദേശീയ കൃതികൾക്ക് ജന്മം നല്കിയിട്ടില്ല; പ്രോത്സാഹനവും പരസ്പരധാരണയും ഉൾച്ചേർന്ന ഇത്തരം രാജ്യസ്നേഹത്തെ പ്രചോദിപ്പിക്കുന്ന കൃതികളാണ് മിക്ക സാഹിത്യത്തിലും ഉണ്ടാവുന്നത്. വിഷമകരമായ ചില പരിതഃസ്ഥിതികളുടെ ഫലമെന്നാണു രാഷ്ട്രത്തിന്റെ ചില ഭാഗങ്ങൾ ഒന്നിച്ചു പിറകെ മററാനായി അധഃപതിച്ചു പോകുന്നത്. ഈ യാഥാർത്ഥ്യങ്ങളെല്ലാം അവരുടെ സാഹിത്യത്തിൽ സ്ഥലം പിടിക്കുകയും ചെയ്യുന്നു. ഇത്തരം സാമൂഹ്യവികാരങ്ങൾ സർഗ്ഗശക്തിയെ പ്രചോദിപ്പിക്കുക സാധാരണമാണ്. രാജ്യസ്നേഹത്തിന്റെയും ചിലപ്പോൾ ദേശീയതയുടെയും വികാരങ്ങൾ ഇത്തരം കൃതികളിൽ സാദാവികമായും വന്നുപെടും എന്ന് ആരും സമ്മതിക്കേണ്ടിവരും.

കു ആ ഭാഷകൾ ജനം നല്ലിയില്ലെന്നു ആക്ഷേപിക്കുമ്പോൾ ഇക്കാര്യം കൂടി കണക്കിലെടുക്കേണ്ടതുണ്ടു് അവരുടെ വിപരീതഭാവങ്ങൾ സഹിഷ്ണുതയോടെ നോക്കിക്കാണണം. അവ സ്വാഭാവികം മാത്രമാണെന്നു് ഓർത്തിരിക്കണം.

1970 ൽ, മരണത്തിനു് ഒരു കൊല്ലം മുമ്പാണു് ഗിരി അവസാനകൃതി പ്രസിദ്ധീകരിച്ചതു് യുദ്ധവും യോദ്ധാവും എന്ന ഈ കൃതിയിൽ ഇന്ത്യയിലെ നേപ്പാളി ജീവിതത്തിന്റെ അടിസ്ഥാനപ്രശ്നം അദ്ദേഹം ചർച്ച ചെയ്യുന്നുണ്ടു്. സ്വന്തം വ്യക്തിത്വവും അസ്തിത്വവും തേടിയുള്ള നേപ്പാളിയുടെ ഇന്ത്യയിലെ ജീവിതമാണു് ഈ കൃതിയിലെ പ്രമേയം. നേപ്പാളികൾ ഒരു യുദ്ധജനതയാണു്. ക്രോധം അവരുടെ ജന്മസ്വഭാവമാണു്. അവരെപ്പോഴും മറ്റുള്ളവർക്കു് വേണ്ടി യുദ്ധം ചെയ്യുകയായിരുന്നു. ഒരു “യുദ്ധത്തെഴിയാളി” യായി മുദ്രകുത്തപ്പെടുന്നതു് ഒട്ടും അഭിമാനകരമല്ല. നേതാജി ബോസിന്റെ ആ പ്രസിദ്ധവാക്യം ഗിരി സ്വന്തം ജനതയെ വീണ്ടും വീണ്ടും ഓർമ്മിപ്പിക്കുകയുണ്ടായി; നേതാജി പറഞ്ഞു— “ഒരാളെക്കൊണ്ടു് നിർബ്ബന്ധിച്ചു് തോക്കെടുപ്പിക്കാൻ നിങ്ങൾക്കു പറ്റി എന്നുവരാം, പക്ഷെ സ്വന്തമല്ലാത്ത ഒരു ലക്ഷ്യത്തിനു വേണ്ടി പൊരുതാനും ജീവൻ കൊടുക്കാനും അയാളെ നിർബ്ബന്ധിക്കുക സാധ്യമല്ല.”

അന്യന്റെ യുദ്ധഭൂമികളിൽ മരിച്ച വീഴുന്നതിൽനിന്നു് സ്വന്തം മക്കളെ തടഞ്ഞു നിർത്താൻ ഓരോ നേപ്പാളിമാതാവിനേയും ഗിരി ആഹ്വാനം ചെയ്യുന്നു:

“അല്ലയോ യോദ്ധാവേ,
പിറക്കാനിരിക്കുന്ന നിന്റെ മകൻ
നിന്റെ ജീവിതത്തിന്റെ
അവിഭാജ്യഭാഗമാകാൻപോകുന്ന ആ
കുഞ്ഞിന്റെ
ചോര അന്യനുവേണ്ടി ചിന്താതിരിക്കട്ടെ.
അവൻ മുറിവേല്ക്കാതിരിക്കട്ടെ.
സ്വന്തം ഖാക്കൂരി മുർച്ച കൂട്ടുന്നതിൽനിന്നു്
അവനെ തടയു.
മറ്റുള്ളവന്റെ യുദ്ധത്തിനുവേണ്ടി
അന്യന്റെ ആസ്തിത്വം പ്രഭാപുണ്ണമാക്കാൻ
വേണ്ടി
സ്വന്തം ഖാക്കൂരി മുർച്ച കൂട്ടുന്നതിൽനിന്നു്
അവനെ തടയു.
ചരിത്രം അവനെ ചെറുമാരാൽ

കൊലയാളിയെന്ന വിളിക്കാതിരിക്കട്ടെ. അവന്റെ ജനം അഭിശപ്തമാകാതിരിക്കട്ടെ. അവമാനത്തിന്റെ മുറിപ്പാടുകളിലേക്കു് ആ പുതുജീവൻ ചുങ്ങിപ്പോകാതിരിക്കട്ടെ.” വർത്തമാനകാല പരിതഃസ്ഥിതിയെപ്പറ്റി ഗിരി പാടുന്നു.

“നാം ഘോരയുദ്ധത്തിന്റെ നടുക്കാണ് ജീവിതയുദ്ധത്തിന്റെ ഓരോ അണിയിലും നാം ചെയ്യേണ്ടാക്കാതെ തുഴഞ്ഞുനീങ്ങുന്നു. ഈ പോരാട്ടത്തിൽ എങ്ങനെയോ തടിതപ്പുന്നു എന്നു മാത്രം. നമ്മുടെ കരളിൽ ഭീതിയുടെ തേങ്ങലുണ്ടു് സ്വന്തം കണ്ണിലേക്കു് നോക്കു അവിടെ മുഴുവൻ ആ യുദ്ധഭീതി നിഴൽ വിരിച്ചിരിക്കുന്നു.

ഇന്ത്യൻനേപ്പാളികൾക്കിടയിലെ സാമൂഹ്യ കവികളെ വിലയിരുത്തുമ്പോൾ കവിയെ സംബന്ധിച്ച രണ്ടു കാര്യങ്ങൾ കൂടുതൽ പ്രസക്തമാണെന്നു് ഞാൻ വിചാരിക്കുന്നു. ഒന്നു്: ഓരോ കവിയും സ്വന്തം ജനതയുടെ വിചാരവികാരങ്ങൾക്കു് ശബ്ദം നല്കുന്നവനാണു് ഒരു കവിയും സാമൂഹ്യ സത്യങ്ങളിൽനിന്നു് ഒളിച്ചോടുന്നവനുമല്ല. സ്വന്തം ജനതയുടെ വക്താക്കളാവുക എന്ന ആദ്യവൃത്തി നേപ്പാളികവികൾ അഭിമാനപൂർവ്വം ചെയ്തിട്ടുണ്ടു് പക്ഷെ കവിയുടെ ഉത്തരവാദിത്തം അവിടെത്തീരുന്നില്ല. കവി നിശ്ചയമായും പ്രവാചകൻ കൂടിയാണു്. സർവ്വ മനുഷ്യരുടേതുമായ ആ വിദൂരദേശത്തിന്റെ മിന്നലാട്ടമുള്ളവനാണു് ആ ദേശത്തെത്തുംമുമ്പു് പല മനുഷ്യരുടേതുമായ ദേശത്തുടേ നമുക്കു് വഴിനടക്കേണ്ടതുണ്ടു്— അതായതു നമ്മുടെ രാജ്യത്തുടേ. എല്ലാവരെപ്പോലെയും, ചിലരെപ്പോലെയും, മറ്റൊരെപ്പോലെയല്ലാതെയും. നാം ചില വ്യക്തികളെ ആദരിക്കുന്നുണ്ടു്. നാം ഇവിടെ ചർച്ച ചെയ്യുന്നതു് പൂണ്ണമായും വ്യക്തിപരതയിൽ മുങ്ങിയ കവികളെയല്ലല്ലോ. സൂക്ഷ്മ വിശകലനത്തിൽ വ്യക്തി എന്നതു് പ്രപഞ്ചത്തോളം വലുതാണു്. വള്ളത്തോളിനെപ്പോലുള്ള ഇന്ത്യൻ സാഹിത്യത്തിലെ അതികായന്മാർ എല്ലാ മതില്ലെട്ടും കടന്നുകേറിയവരാണു് അതു കൊണ്ടുതന്നെ അവർ ഇന്ത്യയിലെ ഓരോ സമൂഹത്തിന്റെയും, ഓരോ മനുഷ്യന്റെയും കവികളായിത്തീർന്നു. ഇത്തരം ദേശീയ കവികളുടെ ജനനം വൻതോതിൽ ഉണ്ടാവുക വയ്യ. പക്ഷെ അങ്ങനെയുണ്ടായെങ്കിൽ എന്തു് നാം ആശിച്ചു പോകുന്നു! □

പരിഭാഷ; എം. എൻ. കാരശ്ശേരി

ദേശീയതയും കവിയും കന്നഡ കവിതയുടെ വെളിച്ചത്തിൽ

ജി. എസ്. ശിവരുദ്രപു

“മറ്റൊരാൾ സാമൂഹിക പ്രതിഭാസങ്ങളുംപോലെ ദേശീയതയും ചരിത്ര സംബന്ധിയാണ് സമുദായത്തിന്റെ സവിശേഷ പരിവർത്തന സന്ധിയിൽ, വ്യക്തിനിഷ്ഠവും വസ്തുനിഷ്ഠവുമായ ചില ചില സാമൂഹ്യ ചരിത്രപരിസ്ഥിതികൾ പരിപക്വമായിത്തീർന്ന സന്ദർഭത്തിലാണ് അത് സാമൂഹികരംഗത്ത് ഉയർന്നു വന്നത്.”¹ ഇന്ത്യയിൽ അത്തരമൊരു പരിപക്വതയുണ്ടായത് ബ്രിട്ടീഷ് ഭരണകാലത്താണ്. ‘പ്രസ്തുത ഭരണകാലത്തെ പ്രത്യേക വ്യവസ്ഥിതിയുടെയും ലോകശക്തികളുടെ സ്വാധീനത്തിന്റെയും ഫലമായി വികസിച്ച, ആന്തരവും ബാഹ്യവുമായ അസംഖ്യം ശക്തികളുടെ ആഘാത പ്രത്യാഘാതങ്ങളുടെ ഫലമായിട്ടാണ് ഇവിടെ ദേശീയത രൂപം കൊണ്ടത്.’² ഇന്ത്യൻ ദേശീയതയ്ക്ക് വ്യക്തമായ ആകൃതി കൈവന്നത് ഇന്ത്യൻ നാഷണൽ കോൺഗ്രസ് സംഘടിപ്പിച്ച സ്വാതന്ത്ര്യ സമരത്തിലത്രേ. ഭാരതീയനെസ്സുംബന്ധിച്ചിടത്തോളം ‘ദേശീയത’യെന്ന വാക്കിന് സ്വാതന്ത്ര്യസമരമെന്ന ആശയത്തോടു് അഭ്യേന്ദബന്ധമുണ്ട് സാഹിത്യത്തിൽ ‘ദേശീയതയ്ക്ക്’ ദേശഭക്തിയോടു ബന്ധപ്പെട്ട വികാരങ്ങളുടെ ആവിഷ്കാരമെന്ന അർത്ഥം എങ്ങനെയോ വന്നു ചേർന്നിട്ടുണ്ട്. പക്ഷേ, ദേശഭക്തിയോടൊപ്പംതന്നെ വിദേശീയാധികാരത്തെ ഉന്മൂലനം ചെയ്യാനുള്ള ത്വരയും, ജനാധിപത്യ തത്വങ്ങളുടെ ആവിഷ്കരണവും, മൊത്തത്തിൽ, സ്വാതന്ത്ര്യ പ്രക്ഷോഭത്തിലേർപ്പെട്ടിരുന്ന ഒരു തലമുറയുടെ ആശയാഭിലാഷങ്ങളെ പ്രാവർത്തികമാക്കലും—എല്ലാം ആ പദം അർത്ഥമാക്കുന്നു. തന്മൂലം വ്യക്തിയ്ക്ക് രാഷ്ട്രത്തോടുള്ള താദാത്മ്യബോധവും ദേശീയോദ്ഗ്രഥന വ്യഗ്രതയും ‘ദേശീയത’ എന്ന പദത്തിൽ ഉൾക്കൊള്ളുന്നുണ്ട്.

മുൻപു ചൂണ്ടിക്കാണിച്ചതുപോലെ ദേശീയത ഒരു നവീന കല്പനയാണ്; വിദേശീയ ഭരണത്തിനു മുൻപു് ഭാരതീയർക്ക് അതജ്ഞാതമായിരുന്നു. ഇന്ത്യൻ നവോത്ഥാനത്തിന്റെ മുഖ്യ ഫലങ്ങളിലൊന്നായ രാഷ്ട്രീയമായ ഉണർവിൽനിന്നുണ്ടായതാണ് അത് ഈ നൂതന രാഷ്ട്രീയജാഗൃതി

ഇന്ത്യൻ ജനതയ്ക്ക്, ഭിന്ന സംസ്ഥാനങ്ങൾക്കും വിഭിന്ന ഭാഷകൾക്കും വ്യത്യസ്ത സാംസ്കാരിക പാരമ്പര്യങ്ങൾക്കും വിവിധ ജാതിമതങ്ങൾക്കും അതീതമായി, തങ്ങൾ ഒരു രാഷ്ട്രത്തിന്റെ പ്രജകളാണെന്ന ബോധം ഉളവാക്കി. അവരുടെ ലക്ഷ്യം ഭാരതത്തിന്റെ സ്വാതന്ത്ര്യവും ഒരേയൊരു ജനാധിപത്യ ഭരണകൂടത്തിന്റെ സംസ്ഥാപനവുമായിരുന്നു. പഴയ രാഷ്ട്രീയ വ്യവസ്ഥിതി നിലവിലുണ്ടായിരുന്ന, രാജാക്കന്മാരും നവാബുമാരും ഭരിക്കുന്ന ഭിന്ന സ്വാതന്ത്ര രാജ്യങ്ങൾ ഉൾപ്പെട്ടിരുന്ന ഇന്ത്യയിൽ ഇങ്ങനെയൊരാശയം നിലനിന്നിരുന്നില്ല. ഇവിടെ പ്രജകൾക്ക് അതതു സ്റ്റേറ്റിലെ ഭരണാധികാരികളോടായിരുന്നു കൂറ്. തന്മൂലം ഇവിടത്തെ ജനങ്ങൾക്ക് രാജഭക്തിയെക്കുറിച്ചല്ലാതെ രാഷ്ട്രീയതയെക്കുറിച്ച് അറിവുണ്ടായിരുന്നില്ല. ഈദൃശ വിഭജകാലകങ്ങൾ നിലവിലിരിക്കെത്തന്നെ, പരിപാവന വേദഗ്രന്ഥങ്ങൾ, തീർത്ഥാടന കേന്ദ്രങ്ങൾ, രാമായണം, മഹാഭാരതം തുടങ്ങിയ ഇതിഹാസങ്ങൾ, സന്യാസിമാർ, മഹാഷിമാർ—എന്നിങ്ങനെയുള്ള വിവിധ സംയോജക ശക്തികൾമൂലം ഇന്ത്യ സാംസ്കാരികമായി ഏകത്വം പുലർത്തിയിരുന്നുവെന്നു പറഞ്ഞു വരുന്നു. ഈ പ്രസ്താവം ഒരു പരിധിവരെ ശരിയാണെങ്കിലും ഇന്ത്യയ്ക്ക് ഗണനാർഹമായ വേദ വിരുദ്ധ പാരമ്പര്യങ്ങൾ ഉണ്ടെന്ന വസ്തുതയും പല നൂതന സംസ്കാരങ്ങളെയും അടുത്ത കാലത്ത് അത് സാംശീകരിച്ചിട്ടുണ്ടെന്ന വസ്തുതയും വിസ്മയിച്ചുകൂടാ. അതുകൊണ്ട്, പഴയതിനെയും പുതിയതിനെയും തമ്മിലിണക്കുന്ന ഏകതയെസ്സുംബന്ധിച്ച ഒരു നൂതന സങ്കല്പം വളർത്തിയെടുക്കേണ്ടിയിരിക്കുന്നു. അതിനു ദേശീയതയെന്ന പേരു തന്നെയാണ് സർവ്വഥാ സമുചിതം. ദേശീയത നമ്മുടെ ജനങ്ങളിൽ ദേശഭക്തിയുടെ ചൈതന്യം ഉണർത്തിവിടുകയും ഓരോ വ്യക്തിയിലും താൻ ഇന്ത്യക്കാരനാണെന്ന ബോധം ഉളവാക്കുകയും, സാമൂഹ്യനീതി

1. എ. ആർ. ദേശായി: സോഷ്യൽ ബാക്ക് ഗ്രൗണ്ട് ഓഫ് ഇന്ത്യൻ നാഷണലിസം; പ്രൊലോഗ്: പേജ് 1
2. ടി. പേജ് 56 പേപ്പലർ പ്രകാശൻ, ബോംബെ 1946

ദേശീയതയും കവിയും

രമേശ് ചന്ദ്രപ്പാ

൨൭൯ സംസ്കാരങ്ങൾ ഒരേ വസ്തുതയെ ഒരേ രീതിയിൽ ഉൾക്കൊള്ളുന്നില്ല. തങ്ങൾ ഒന്നിന്റെ അനവേണ്മയെ മറ്റൊന്നിന്റെ വിഭജനക്രമത്തിന് വിധേയമാക്കി വിശദീകരിക്കുന്നതിനുള്ള പ്രയാസം പലപ്പോഴും ഒരു വെല്ലുവിളിയായിത്തീരാനുണ്ട്. എത്ര സജാതീയങ്ങളായിരുന്നാലും രണ്ടു വിധത്തിലുള്ള അനുഭവമേഖലകൾ ഒരിക്കലും പരസ്പരവിനിമയ ക്ഷമങ്ങളാകുന്നില്ല. ഓക്സ്ഫോർഡ് ഡിക്ഷണറി, 'നാഷണലിസം'ത്തിന് 'ദേശഭക്തിഭരിതമായ വികാരങ്ങൾ, തത്വങ്ങൾ, സംരംഭങ്ങൾ' എന്നാണർത്ഥം പറയുന്നത്. 'നേഷൻ' എന്ന പദത്തെ നിർവചിക്കുന്നത് 'സമാനമായ വംശമോ ഭാഷയോ ചരിത്രമോ രാഷ്ട്രീയ വ്യവസ്ഥിതിയോ ഉള്ള സവിശേഷമായ വർഗ്ഗം അഥവാ ജനത എന്നാണ് ഇത്തരം നിർവചനങ്ങൾ അനുശാസിക്കുന്ന പരിധിക്കകത്തുനിന്നു കൊണ്ടുപ്രവർത്തിക്കുന്നതിനും 'വൈകാരികോട് ഗ്രമനം' പോലുള്ള ഭാവതരളമായ അമുത്തസങ്കല്പത്തിൽ ലീനമായ അനുരഞ്ജനം സാധിക്കുന്നതിനും വിഷമമില്ല പക്ഷേ സങ്കല്പശക്തിയാൽ പ്രത്യക്ഷവൽക്കരിക്കുന്ന അത്തരമൊരു വിവരണം കൊണ്ട് നമ്മുടെ കാവ്യബോധത്തെ തൃപ്തിപ്പെടുത്താനാവില്ല. കാരണം കാവ്യബോധത്തെക്കുറിച്ചുപറയുമ്പോൾ നാഷണലിസമെന്നത് ഐഡൻറിറ്റിയെ സൂചിപ്പിക്കുന്ന ഒരു പ്രശ്നമാണ്; ഭാവതരളമായ ഒരപരിഹാര്യത്വമല്ല.

ഇന്നു നിലവിലിരിക്കുന്ന തരത്തിലുള്ള ഈ പ്രശ്നത്തിന്റെ വിധാതാക്കൾ ഇന്ത്യയിലെ ആംഗലഭിമുഖ്യമുള്ള ഒരു ന്യൂനപക്ഷമാണ്. അധികാരത്തിന്റെ മുഖ്യസ്ഥാനങ്ങളിലെല്ലാം ഇരുപ്പുറപ്പിച്ചു നമുക്കുവേണ്ടി കാര്യങ്ങൾ നിശ്ചയിക്കുന്നത് അവരായിരുന്നതുകൊണ്ട് കാലത്തിൽ വിലയിരുത്തേണ്ട ഒരു പ്രശ്നമായിരുന്നില്ല അത്. നമ്മുടെ മുഖത്തേക്കു തുറിച്ചുനോക്കുന്ന ഒരു വികൃതയാഥാർത്ഥ്യമായിരുന്നു. അവരുടെ ചിന്തകളുടെയും പ്രവർത്തികളുടെയും അടിയിൽ കിടക്കുന്ന ഉപബോധപരമായ സങ്കല്പം ഇതാണ്; രാജ്യത്തെ ഒരുമിപ്പിച്ചിരുന്നില്ലാതെ സംസ്കൃതം മാത്രമാ

യിരുന്നു; ആ സ്ഥാനം ഇപ്പോൾ ഇംഗ്ലീഷിനു ലഭിച്ചിരിക്കുന്നു. രണ്ടു കാലഘട്ടത്തിനുമിടയിൽ നാട്ടിലുണ്ടായ സംഭവവികാസങ്ങളൊന്നും അവർക്കു പ്രശ്നമല്ല. അവരെ സൂചിപ്പിച്ചിട്ടുണ്ടോ. അതു തമോയുഗമായിരുന്നു; കാരണം സംസ്കാരികൾക്കു കൈകൾ അഥവാ ഏകതാബോധത്തെ രാഷ്ട്രീയോദ്ഗ്രമനമായി ലക്ഷ്യമാക്കിയിരുന്നതിനാൽ അവർക്കു സാധിക്കും, ഇന്ത്യൻ ഭാഷകൾക്ക് വെർണാകുലർ' എന്നുപേരിട്ടത് ബ്രിട്ടീഷ് ഭരണാധികാരികളാണ്. പുരാതനഗ്രീസിൽ സ്വതന്ത്രപൗരന്മാർക്കുള്ള അവകാശങ്ങൾ നിഷേധിക്കപ്പെട്ടവർക്കാണ് ഈ പേരുനൽകിയത്. ഈ വിഭജനം ബാഹ്യമായി നാം നിരസിച്ചെങ്കിലും ഉപരിബോധമനസ്സിൽ ഇപ്പോഴും അതിന്റെ ആന്തരികസത്തയ്ക്ക് അടിമപ്പെട്ടിരിക്കുന്നു.

സ്വാതന്ത്ര്യലബ്ധിയിൽ മുൻപുള്ള കാലഘട്ടത്തിൽ നമ്മുടെ കവികൾ ഇങ്ങനെയൊരു ചോദ്യം ഉന്നയിച്ചു. 'സമുദ്രഗ്രാമീണനായ ഒരു സാംസ്കാരിക ബോധം കൈവരിക്കുന്നതിനുവേണ്ടി നമ്മുടെ പ്രവർത്തനം എന്തരത്തിലായിരിക്കണം?' 'ദേശീയ കവിതകൾ' എന്നു വിളിക്കപ്പെടുന്ന അവരുടെ കവിതകൾ ഈ ചോദ്യത്തിനുള്ള ഉത്തരമായിരുന്നു. ആ ഉത്തരത്തെ നിയമാധിഷ്ഠിതമാക്കുകയാണ് അവർ ചെയ്തത്. അങ്ങനെ, വളർത്തോളിന് പ്രസിദ്ധകവിതയായ 'എന്റെ ഗുരുനാഥ' നിലെ ചില വരികളിലൂടെ തന്റെ പ്രിയപ്പെട്ട നേതാവിന്റെ വ്യക്തിത്വത്തെ സംഗ്രഹിക്കുവാൻ മാത്രമല്ല, നമ്മുടെ സംസ്കാരത്തിന്റെ സത്തയെ പകർന്നുപറയാൻ കഴിഞ്ഞു.

'ലോകമേതെന്റാട്, തനിക്കിച്ഛെടികളും പൂർകളും പൂഴ്കളും കൂടിത്തൻകടംബക്കാർ: (എന്റെ ഗുരുനാഥൻ) ഭാരതത്തെ ഇങ്ങനെ ഒന്നായിക്കണ്ടതുകൊണ്ടാണ് ഇതേകവിതയ്ക്ക് 'പടിഞ്ഞാടുനോക്കി'കളായ തന്റെ നാട്ടുകാരെ ഇത്തരത്തിൽ ഉദ്ബോധിപ്പിക്കുവാനും സാധിച്ചത്.

'പശ്ചിമദിക്കിലെപ്പൊൻപൂച്ച നിങ്ങളെ-പ്പിച്ചു പിടിപ്പിച്ചുവെന്നോ വിദഗ്ദ്ധരേ,

മാണിത്. കാരണം ഭാരതീയ മനസ്സിൽ കാലവും ദേശവും പരസ്പരംപരാവർത്തനം ചെയ്യപ്പെടാവുന്ന രണ്ടുഘടകങ്ങളത്രേ. മനസ്സിനേയും പദാർത്ഥത്തെയും അവയുടെ പൂർണ്ണരൂപത്തിൽ ആവാഹിച്ചെടുക്കുന്ന ഒരു നാടാണു് നമ്മുടെത്. വാസ്തുവത്തിൽ ഒരു രാഷ്ട്രത്തിന്റെ പിറവിക്കു സാക്ഷ്യം വഹിക്കാൻ, അതുഭരിക്കേണ്ട ആദർശനിഷ്ഠനായ രാജാവിന്റെ ജനനത്തിനു മുമ്പേതന്നെ, നാം ക്ഷണിക്കപ്പെട്ടിരിക്കയാണെന്നു പറയാം. ഇതു് ഒരു സാധാരണ ഉദാഹരണം മാത്രമാണു് ഈ മഹാകാവ്യത്തിന്റെ നീരുറവയിൽ നിന്നും ബാല്യത്തിലും മുതിർന്നപ്പോഴും കോരിക്കടിച്ച ഭാഹശമനം വരുത്തിയിട്ടുള്ളവർ യൂറോപ്പിലെ ദേശീയതാ ബോധത്തെ ഉണർത്തിവിട്ടവർവേണ്ടി വിർജിൽ അനുഷ്ഠിച്ച സേവനത്തേക്കാൾവളരെ വലുതാണു് വാല്യൂകിയുടെ പ്രതിഭ ഇവിടെ ചെയ്തപരിശ്രമമെന്നു് തീർച്ചയായും സമ്മതിക്കേം. നാല്പതുക്കളിലെ യുദ്ധംകൊണ്ടു് വിഭലിതമായ യൂറോപ്പിൽ ദേശീയതയാൽ ഉന്മത്തമായ പൈശാചിക ശക്തികൾ അഴിച്ചുവിട്ട അവ്യവസ്ഥയ്ക്കെതിരെ ടി.എസ്.എലിയട്ടു് വിർജിലിനെത്തന്നെ വിളിച്ചുകേണതു്

കേവലം യാദൃച്ഛികമായിട്ടല്ല.

വാൽമീകി രാമായണം മലയാളത്തിലേക്കു പരിഭാഷപ്പെടുത്തിക്കൊണ്ടു് വള്ളത്തോൾ തന്റെ കാവ്യജീവിതം സമാരംഭിച്ചതും വെറുമൊരു യാദൃച്ഛികസംഭവമായിരുന്നുവോ? തന്റെ കട്ടിക്കാലത്തെ അപകൃമായ ഒരു രചനയാണതെന്നു കണക്കാക്കിക്കൊണ്ടു് മഹാകവി പുതിയപതിപ്പുകളിൽ പല തിരുത്തലും മിനുക്കലും വരുത്തിയിരുന്നവെന്നു പരമാർത്ഥം ആ പഴയമാതൃകയെ അദ്ദേഹം എത്രമാത്രം ഗൗരവത്തോടേയാണു് സ്വീകരിച്ചിരുന്നതെന്നു വസ്തുതയിലേക്കു വിരൽ ചൂണ്ടുന്നു.

മാതൃവന്ദനം, നമ്മുടെ മറുപടി, എന്റെ ഗുരുനാഥൻ തുടങ്ങിയ കവിതകൾ പില്ലാലത്തെഴുതാനിരുന്ന ഒരു കവിയ്ക്കു് അതായിരുന്നില്ലേ ഏറ്റവും സമുചിതമായ തുടക്കം? ഇവിടെ സഹൃദിരിയുടെ സ്ഥാനത്തു് ഹിമാലയത്തെ പകരം വയ്ക്കേണ്ടതേയുള്ളൂ. അങ്ങനെ കേരളോപാസനഭാരതോപാസന ആയിത്തീരുകയും ചെയ്യുന്നു. □

പരിഭാഷ: കെ. എസ്. പി. കർത്താവു്

വായിക്കുക വരിക്കാരാകുക

സാഹിത്യലോകം (ത്രൈമാസികം)

ഓരോ ലക്കവും സാഹിത്യസംബന്ധിയായ ഓരോ വിഷയത്തിന്റെ വിവിധ വശങ്ങളെക്കുറിച്ചു പഠിച്ചെഴുതിയ ലേഖനങ്ങളടങ്ങുന്ന ഓരോ വിശേഷാൽപ്പതിപ്പു്:

ഒറ്റപ്രതി 3കു വാർഷിക വരി സംഖ്യ 10 ക.

സാഹിത്യചക്രവാളം (മാസിക)

കേരളത്തിനകത്തും പുറത്തും നടക്കുന്ന സാഹിത്യ-സാംസ്കാരിക സംഭവങ്ങളെക്കുറിച്ചു വിവരങ്ങൾ നൽകുന്ന അത്യാകർഷകമായ പ്രതിമാസ പ്രസിദ്ധീകരണം.

ഒറ്റപ്രതി വില 50 പൈസ. വാർഷിക വരിസംഖ്യ 5കു

Malayalam Literary Survey (Quarterly in English)

A new journal started by the Kerala Sahitya Akademi to focus attention of the outside world on Malayalam Literature, Language and culture.

Price: Single Copy. Rs.3/ = Yearly Subscription Rs. 10/=

ഭാരതീയസാഹിത്യങ്ങളിലെ പരസ്പര വിനിമയം

പ്രൊഫ: സുകുമാർ അഴീക്കോട്

വിവർത്തനങ്ങളിലൂടെ, ഭാഷാപരമായ അതിർവരമ്പുകളെ പുസ്തകങ്ങൾ ഉല്ലംഘിച്ചു കടക്കുന്നതിനെ സൂചിപ്പിക്കുവാൻ 'പരസ്പരവിനിമയം' — INTERTRAFFIC എന്ന പദം ഉപയോഗിക്കപ്പെട്ടിട്ടുണ്ട്. ഈ വാക്കിന് രൂപം നൽകിയതും, തീർച്ചയായും പ്രചാരം നൽകിയതും, ഇ. എസ്. ബേററ്സ് ആയിരുന്നു. വിവർത്തനത്തെക്കുറിച്ച് ആധികാരികമായി സംസാരിച്ചിട്ടുള്ള ചുരുക്കം ചില ആംഗലസാഹിത്യകാരന്മാരിൽ ഒരാളാണ് ബേററ്സ് നാമിവിടെ സ്പീകരിച്ചിട്ടുള്ള 'ആദാനപ്രദാനം' എന്ന പദത്തിലന്തർവേച്ചിയിട്ടുള്ള ആശയം, ഏതാണ്ട് സമഗ്രമായിത്തന്നെ, ഈ 'പരസ്പര വിനിമയം' എന്നപദം ഉൾക്കൊള്ളുന്നു എന്ന് ഞാൻ കരുതുന്നു. സങ്കചിതങ്ങളായ ഗാർഹിക ഭിത്തികളാൽ തുണ്ടുതുണ്ടാക്കപ്പെട്ടിട്ടില്ലാത്ത ഒരു ആദേശലോകത്തിൽ സാഹിത്യങ്ങൾ തമ്മിലുള്ള പരസ്പരവിനിമയം, സ്വാഭാവികമായും പൂർണ്ണമായി കർമ്മക്ഷമമായിരിക്കും. എന്നാൽ, അങ്ങനെ ഒരാൾക്കുമാത്രം നമുക്കിന്നില്ലല്ലോ. അതു സംബന്ധിച്ചു ഉള്ളിനുള്ളിലുള്ള അപരാജിതമായ ഒരു പ്രത്യാശയെ നമുക്കിനുള്ളവെന്തിരിയ്ക്കും ഭാഷാപരമായ അതിരുകൾക്കപ്പുറത്തേയ്ക്ക് സാഹിത്യങ്ങളായ ഉൾക്കാഴ്ചകളുടെ പരമാവധിയുള്ള പ്രസരണത്തെ വർദ്ധിപ്പിച്ചുകൊണ്ട്, അങ്ങനെയൊരു ഏകലോകമെന്ന ആദേശത്തിനുവേണ്ടി പ്രവർത്തിക്കുന്നവർക്കുമേ എഴുത്തുകാരായ നമുക്ക് കരണീയമായിട്ടുള്ള പരസ്പരം കൂട്ടിയിണക്കുന്ന ഒരു നൈസർഗിക ശക്തിയായ ഭാഷയെന്നാണ് കരുതിപ്പോരുന്നത്; ഏകിലും അതിന് വിരോധാഭാസപരമായ ഒരു ധർമ്മം ഉണ്ട്. അതു ഭാഷയെ കരുത്തേറിയ ഒരു വിഭാജകശക്തിയുമാക്കുന്നു. മനുഷ്യനെ തമ്മിലകറ്റുന്ന വർഗ്ഗഭേദങ്ങളിലൂടെയും മൂല്യലോകങ്ങളുടെ കൂട്ടത്തിൽ, ഭാഷയും ഉൾപ്പെടുന്നു എന്നാണ് ഡൈമൺ പോട്ടറേപ്പോലുള്ള ഭാഷാശാസ്ത്രകാരന്മാരുടെ പക്ഷം. 2 തങ്ങളുടേതിൽ നിന്ന് വ്യതിരിക്തമായ

ഭാഷസംസാരിക്കുന്നവരിൽ തീവ്രമായ അവിശ്വാസം ജനങ്ങൾക്ക് അതീതകാലം മുതലേ ഉണ്ടായിരുന്നു. ഇന്ത്യയിൽ, യവനന്മാരേപ്പോലുള്ള വിദേശീയരെ പ്രാചീനഭാരതത്തിൽ അവജ്ഞയോടെ വിളിച്ചിരുന്നത് 'ന്ദേച്ചന്മാ' എന്നാണ്. ഗ്രീക്കുകാരാകട്ടെ, മാറ്റുള്ളവരെ വിളിച്ചിരുന്നത് 'പ്രാകൃതന്മാർ' അഥവാ 'ബർബരന്മാർ' എന്നത്രേ! 'ബർ — ബർ' എന്നപോലെ ശബ്ദമുണ്ടാക്കിയിരുന്ന ആൾക്കാർ എന്നാണിതിന്നർത്ഥം. 3 സൗകര്യപൂർവ്വം, അവർ ജനസമൂഹത്തെ ബർബരനും യവനനെന്നും (Hellenes) തരം തിരിച്ചു. തങ്ങളുടെ കരുത്തരായുപയോഗിച്ചു എഴുത്തുകാർ പൊരുതേണ്ടതു് ഇത്തരം ചിരപുരാതനമായ വൈദേശിക വിഭേദങ്ങളോടാണ് മറൈന്തിനേക്കാളും കൂടുതൽ മുൻഗണനനൽകേണ്ടേണ്ടാലിയാണിതു് ഭാഷകൾ തമ്മിലുള്ള വിടവു് ചുരുക്കുന്നതിനുവേണ്ടി നാം നിർമ്മിക്കേണ്ട ഒരു പാലമാണ് വിവർത്തനം.

വിവർത്തനമെന്ന ഈ സാഹിത്യ പ്രക്രിയയുടെ പിറകിൽ ഒരു വലിയ തത്ത്വശാസ്ത്രം കിടപ്പുണ്ട് "Welt-Literature" എന്ന, ഗൈമെയുടെ സങ്കല്പത്തിൽ ഇതുൾച്ചേർന്നിരിക്കുന്നു. കാർലൈൽ ഇതിനെ 'വിശ്വസാഹിത്യം' എന്ന് വിവർത്തനം ചെയ്തിരിക്കുന്നു. 'എല്ലാ രാഷ്ട്രങ്ങൾക്കും തങ്ങളുടെ പരസ്പര ബന്ധങ്ങളെക്കുറിച്ച് ബോധമുണ്ടാവുമ്പോൾ, സാർവത്രികമായ ഒരു വിശ്വസാഹിത്യം ഉരുത്തിരിഞ്ഞുവരും.' എന്ന് ഗൈമെ വ്യക്തമാക്കിയിട്ടുണ്ട്. ഈ ആശയം അദ്ദേഹം കറേക്കുടി വ്യക്തമാക്കിയിട്ടുണ്ട്.

1. E. S. Bates: "Intertraffic:" 'Studies in Translation' - (1943)
2. Simeon potter: 'Language in the Modern World' - (penguin, 1961)
3. ഗ്രീക്കിലെ "BARBAROS" എന്ന പദം, അവജ്ഞയുടേതായ യാതൊരു രേഖയും ഉൾക്കൊള്ളുന്നതല്ലെന്ന് തന്റെ "ഗ്രീക്കുകാർ" എന്ന പ്രസിദ്ധ കൃതിയിൽ കിറോ വാദിക്കുന്നു.

തയോടും ഭാവനാപരമായും അനുവർത്തിക്കുമെന്നും പ്രതീക്ഷിക്കുന്നു.

കവിതകളുടേയും ചെറുകഥകളുടേയും വിവരണങ്ങളും ഭാരതീയഭാഷകളിലെ നോവലുകളുടെ ഖണ്ഡശഃപ്രസിദ്ധീകരണങ്ങളും, പുസ്തകരൂപത്തിൽ പ്രസിദ്ധം ചെയ്യുന്നതിനു മുൻപ്, മാസികകളിലും ആനുകാലികങ്ങളിലും പ്രകാശിപ്പിക്കാം. ഇതു്, വായനക്കാരുടെ വിശാലമേഖലയിലേയ്ക്ക് ഭാരതീയ സാഹിത്യത്തെക്കൊണ്ടെത്തിയ്ക്കും. ഈ സന്ദർഭത്തിൽ ഇതു് ആവശ്യമാണ്. മലയാളത്തിൽ വിപുലമായതോതിൽ ഇതു് സംഭവിക്കുകയുണ്ടായിരിക്കുന്നു. വിഭൂതിഭൂഷൺ, ജോസഫൻ, വനഹൃദ്യ, ശങ്കർ. അഖിലൻ, ജാനകിരാമൻ, ഖാസേക്കർ തുടങ്ങിയ എഴുത്തുകാരും ഇസ്രായേലിലെ നിരവധിപേരും ഈ തരത്തിൽ, അളവറ്റ ജനസമ്മതി നേടിയിട്ടുണ്ട്. ഇതിൽ ചില പേരുകൾ, കേരളത്തിൽ, പ്രശസ്തരായ മലയാളം നോവലിസ്റ്റുകളേപ്പോലെതന്നെ സുവിദിതരാണ്. ഇതരഭാരതീയഭാഷകളിലെ സമ്പത്തുകൾ ഇങ്ങനെ സംഗ്രഹണം ചെയ്യുന്നതിനു്, ഈ വിധത്തിൽ ആത്മാർഥമായും പൂർണ്ണശക്തിയോടേയും ഉള്ള ഒരു പ്രചാരണം, രാജ്യത്തിലെ എല്ലാ ഭാഷകളിലും, വിളംബംവിനാ സമാരംഭിയ്ക്കേണ്ടിയിരിക്കുന്നു. എങ്കിൽ മാത്രമേ, നാതീവിദൂരഭാവത്തിൽ, ഭാരതീയസാഹിത്യം എന്ന സങ്കല്പം സാധിതമായിത്തീരുകയുള്ളൂ.

നമ്മുടെ നാട്ടിലെ അന്തർഭാഷാവിനിമയത്തിന്റെ വികസനത്തിനു് രണ്ടു മാർഗ്ഗങ്ങളും കൂടി നിർദ്ദേശിയ്ക്കട്ടെ. വിവർത്തനത്തിനു പുറമെ, സാഹിത്യകൃതികളെ അവലംബമാക്കിയുള്ള രചനകളും വിപുലമായതോതിൽത്തന്നെ, നമ്മുടെ എഴുത്തുകാർ സമ്പ്രയോജനമായി ശ്രമിച്ചുനോക്കേണ്ടതാണ്. പണ്ട് ഈ രീതി, പുരാതനരോമാക്കാർ, വളരെ ജാഗ്രതയോടുകൂടി ശീലിച്ചുപോന്നതായി പറയപ്പെടുന്നു. മലയാളത്തിൽ, ഈ നൂറ്റാണ്ടിന്റെ ആദ്യദശകങ്ങളിൽ ഹിന്ദി, ബംഗാളി തുടങ്ങിയ ഭാഷകളിലെ കൃതികളെ അവലംബിച്ചുള്ള സൃഷ്ടികൾ ഫലപ്രദമായി ചെയ്തപ്പോന്നിട്ടുണ്ട്. ദ്വിജേന്ദ്രലാൽറോയി, ബങ്കിംചന്ദ്രൻ, ശരത്ചന്ദ്രൻ തുടങ്ങിയവരെപ്പോലുള്ള എഴുത്തുകാർ

കാർ കേരളത്തിൽ സുപരിചിതരായതു് അങ്ങനെയാണ്. പ്രക്രിയയുടെ പ്രാചുര്യമാകട്ടെ, അതിനുശേഷം കുറഞ്ഞുവരുകയും ചെയ്തു.

അന്തർഭാഷാപഠനം വികസിപ്പിക്കുന്നതിനുവേണ്ടി പരിഗണിക്കാവുന്ന രണ്ടാമത്തെ പദ്ധതി, താരതമ്യപഠനങ്ങൾ പ്രസിദ്ധപ്പെടുത്തുകയാണ്. ഗൈമയുടെ ആശയമാണിതു്. നാട്ടിലെ എല്ലാ സാഹിത്യ അക്കാദമികളുടേയും പ്രവർത്തനപരിപാടികളിൽ പ്രമുഖമായ ഒരു സ്ഥാനം ഇതിനു നൽകേണ്ടതാണ്. ഇപ്പോൾ യൂനീവേഴ്സിറ്റികളിൽ ഡോക്ടറേറ്റിനുവേണ്ടി സമർപ്പിക്കപ്പെടുന്ന ഗവേഷണപ്രബന്ധങ്ങളിൽ മാത്രമായി ഇതുണ്ടാകാതെ സാഹിത്യത്തിലെ താരതമ്യപഠനങ്ങൾ. ജാദവ്പൂർ യൂനീവേഴ്സിറ്റിയിലുള്ള ചില ഇന്ത്യൻ യൂനീവേഴ്സിറ്റികളിൽ സാഹിത്യത്തിലെ താരതമ്യപഠനങ്ങൾക്കുവേണ്ടിയുള്ള വ്യവസ്ഥാപിതമായ വകുപ്പുകളുണ്ട്. യൂനീവേഴ്സിറ്റികളുടെ ഗോപുരങ്ങളിൽ നിന്നും ഈ പരിപാടി പുറത്തുടക്കുകയുണ്ടാവുന്നതിനു് സാഹിത്യകാരന്മാർ സഹായിക്കേണ്ടതാണ്. അങ്ങനെ അതു യഥാർത്ഥത്തിൽ ജനപ്രീതികരവും വായനക്കാരായ പൊതുജനങ്ങൾക്ക് പ്രയോജനപ്രദമാക്കിത്തീർക്കാം.

സാമാന്യമായ ധാരണയുടേയും ഭാരതീയസാഹിത്യത്തിന്റെ ഘടകങ്ങളായ പ്രാദേശിക സാഹിത്യങ്ങളുടെ അനേക സന്നിവേശത്തിന്റെയും അടിസ്ഥാനത്തിൽ വികാസം കൊണ്ടിട്ടുള്ള പുർണസംപുഷ്ടമായ ഒരു ഭാരതീയ സാഹിത്യം ദേശീയോദ്ഗ്രഥനത്തിന്റേയും പുനരുജ്ജീവനത്തിന്റേയും ചിരാഭിലാഷിതലക്ഷ്യത്തിലേയ്ക്ക് നമ്മെ നയിക്കുകമാത്രമല്ല, വിശ്വസാഹിത്യമെന്ന സങ്കല്പത്തിന്റെ വികസനത്തിനുവേണ്ട മാർഗ്ഗം ക്രമേണ കെട്ടിപ്പടുക്കുകയുണ്ടായെന്നു് എനിക്കു തോന്നുന്നു. ലോകം കീഴടക്കാൻ ഒരുങ്ങിപ്പുറപ്പെടുന്നതിനു മുൻപ്, ഒരു ഭാരതീയ സാഹിത്യകാരന്റേ, സ്വന്തം വീടിനെക്കുറിച്ച് വ്യക്തമായ ബോധമുണ്ടായേ തീരൂ. മലയാളത്തിലെ ഒരു പഴമൊഴി സാർഥകമായിരേഖപ്പെടുത്തും പോലെ, “വീട്ടുചോറില്ലെങ്കിൽ വിരുന്നുചോറും ഇല്ല.” □

പരിഭാഷ: കെ. വി. രാമകൃഷ്ണൻ

മലയാളസാഹിത്യം — ഭാരതീയസാഹിത്യത്തിന്റെ പശ്ചാത്തലത്തിൽ

ഡോ: കെ. എം. ജോർജ്ജ്

ഇന്ത്യ ഒരു ബഹുഭാഷാ രാഷ്ട്രമാണ്. 'ഭാരതീയഭാഷകൾ' എന്ന് ബഹുവചനത്തിലേ നാം സാധാരണയായി പ്രയോഗിക്കാറുള്ള 'ഭാരതീയഭാഷ' എന്ന് ഏകവചനത്തിൽ ഒരിയ്ക്കലും പറയാറില്ല. ഒരൊറ്റഭാഷയുമില്ല 'ഭാരതീയഭാഷ' എന്നവകാശപ്പെടാവുന്നതായിട്ട്. എന്നിരുന്നില്ല. ഈ ഉപഭൂഖണ്ഡത്തിലെ സാഹിത്യത്തെ കുറിച്ചു സംസാരിക്കുമ്പോൾ പ്രകരണത്തിനിണങ്ങുന്ന വിധത്തിൽ ഏകവചനവും ബഹുവചനവും നാം പ്രയോഗിക്കാറുണ്ട് സാധാരണയായി ആരും ഇതിനെ ചോദ്യം ചെയ്യാറില്ല. വിവിധ ഭാരതീയഭാഷകളിൽ രചിയ്ക്കപ്പെടുന്ന സാഹിത്യങ്ങളെ അർത്ഥത്തിൽ ബഹുവചനത്തിൽ നാം ഭാരതീയ സാഹിത്യങ്ങളെക്കുറിച്ച് പ്രതിപാദിക്കുന്നു. ഒരു ഏകവസ്തുതയായി സങ്കല്പിച്ച് കേവലം ഭാരതീയ സാഹിത്യമെന്ന് ഏകവചനത്തിലും പ്രയോഗിയ്ക്കുന്നു. വാ മൊഴിയിലും വര മൊഴിയിലും ഈ രണ്ടു രൂപങ്ങളും നിലവിലുണ്ട് കഴിഞ്ഞ ഇരുപതിൽപ്പരം വർഷങ്ങളായി, കേന്ദ്ര സാഹിത്യ അക്കാദമി പ്രചരിപ്പിച്ചുപോന്നിട്ടുള്ള മുദ്രാവാക്യമാണ് 'വിവിധഭാഷയിലെഴുതപ്പെട്ടതെങ്കിലും, ഭാരതീയ സാഹിത്യം ഏകമാണ്', എന്നത്

ഇത്തരം ഒരു പ്രസ്താവനയ്ക്കുവശ്യമായ തരത്തിൽ, വിവിധ ഭാരതീയ സാഹിത്യങ്ങളിൽ വേണ്ടത്ര 'സാമാന്യത്വം' ഉണ്ടോ ഇല്ലയോ എന്ന് തിട്ടപ്പെടുത്താനായിട്ടെങ്കിലും, അക്കാദമിയുടെ ഈ വാദമൊന്നു പരിശോധിച്ചുനോക്കുന്നത് സപ്രയോജനമായിരിയ്ക്കും. എല്ലാ ഭാരതീയഭാഷകളിലേയും സാഹിത്യപ്രവർത്തനങ്ങളെ സമന്വയിപ്പിയ്ക്കുകയും പോഷിപ്പിയ്ക്കുകയും അന്വയിച്ചു രാജ്യത്തിന്റെ സാംസ്കാരികകൃത്യത്തെ ഉൾജീതപ്പെടുത്തുകയും ചെയ്യുകയെന്നതാണ് സാഹിത്യഅക്കാദമിയുടെ പ്രഖ്യാപിതനയം. തന്മൂലം സാംസ്കാരികകൃത്യം ഉൾജീതപ്പെടുത്തുന്നതിനുള്ള ഉൽക്കണ്ഠയിൽ, ബഹുവചനവും സവിശേഷവുമായ ഭാവ

ങ്ങളെ വേണ്ടത്ര കണക്കിലെടുക്കാതിരിയ്ക്കുകയും സാമാന്യങ്ങളായ ഘടകങ്ങളെ ആവശ്യത്തിൽ കൂടുതൽ ഉന്നമനം പരിഗണിക്കുകയും ചെയ്തിട്ടുണ്ടാവാം എന്നത് നീതീകരിയ്ക്കാവുന്നതേയുള്ളൂ. ഈ വാദം, അതിന്റെ പരിപൂർണ്ണ അർത്ഥത്തിൽ സ്ഥാപിച്ച് ക്കു വിഷമമാണെന്ന് ഡോക്ടർ നീഹാൻ രഞ്ജൻറെ, തന്റെ ഒരു പ്രഭാഷണത്തിൽ¹ അഭിപ്രായപ്പെടുന്നു. സാഹിത്യം തികച്ചും ഭാഷയെ അടിസ്ഥാനമാക്കിയുള്ളതാണെന്നാണദ്ദേഹത്തിന്റെ പക്ഷം. ഭാഷ ഒരു സാംസ്കാരിക പ്രതിഭാസമാണെന്നിരിക്കെ, മതസാഹിത്യസ്വഭാവം പരിപൂർണ്ണമായും നിർണ്ണയിയ്ക്കുന്നതു അവയുടെ പശ്ചാത്തലവും, അതതുപ്രദേശങ്ങളിൽ നൂറ്റാണ്ടുകളിലൂടെ നിലനിന്നുപോരുന്ന സാമൂഹിക — ചരിത്രപ്രഭാവങ്ങളുമാണെന്നും അദ്ദേഹം തുടരുന്നു. ഇതിനോടു യോജിയ്ക്കുകയാണെങ്കിൽ, ഒരു പ്രത്യേക ഭാഷയിലെ സാഹിത്യത്തിന് അതിന്റേതായ സവിശേഷരൂപവും ശൈലിയും ബിംബകങ്ങളും സങ്കേതങ്ങളും ഈ ഷർഭേദങ്ങളും സംശ്രേഷങ്ങളും ഒക്കെ ഉണ്ടെന്നും വാദിക്കാം ഇക്കാരണത്താൽ, ഹ്രസ്വസാഹിത്യവും ഇംഗ്ലീഷ്സാഹിത്യവും തമ്മിൽ തിരിച്ചറിയാൻ കഴിയുമെങ്കിൽ, ഹിന്ദിയും ബങ്കാളിയും അഥവാ മലയാളവും തമിഴുംപോലെ ഇന്ത്യയിലെ രണ്ടു ഭിന്ന ഭാഷാസാഹിത്യങ്ങളുടെ കാര്യത്തിലും ഇതു തുല്യ അർത്ഥത്തിൽ, ശരിയായിരിക്കേണ്ടതാണല്ലോ. ഈ വീക്ഷണകോണിൽനിന്നു ചിന്തിയ്ക്കുമ്പോൾ, നമുക്ക്, ഇന്ത്യയിൽ, എത്ര ഭാഷകളുണ്ടോ അത്രയ്ക്കും ഭാരതീയസാഹിത്യങ്ങളാണുള്ളത്, ഒരു ഏകഭാരതീയസാഹിത്യമല്ല.

ഭാഷാവിഭാഗങ്ങൾ

ആധുനിക ഭാരതത്തിലെ ഭാഷകൾ നാലു ഭാഷാഗോത്രങ്ങളിൽപ്പെടുന്നു. 1. മദ്ധ്യേന്ത്യകൃതൽ

¹ ഭാരതീയ സാഹിത്യം — ഇന്ത്യൻ ഇൻസ്റ്റിറ്റ്യൂട്ട് ഓഫ് അഡ്വാൻസ്ഡ് സ്റ്റഡി. പേജ്: 6.

നുള്ള ആദ്യ പടി എന്നനിലക്ക് ഭാരതത്തിലുള്ള എഴുത്തുകാരുടെ ഒരു സംഘടന രൂപീകരിക്കുകയും ഇക്കാര്യം ആ നിയുക്തസംഘടനയുടെ കേന്ദ്രഘടകത്തിന് വിട്ടുകൊടുക്കുകയുമാണ് വേണ്ടത്.

ഭാഷയിലെ വർത്തമാനപത്രങ്ങൾക്കും പ്രസിദ്ധീകരണങ്ങൾക്കും വിവർത്തിത നോവലുകൾ വണ്ഡശ:യായി പ്രസിദ്ധീകരിച്ചും ചെറുകഥകൾ, കവിതകൾ ഉപന്യാസങ്ങൾ തുടങ്ങിയവ തർജ്ജമ ചെയ്ത് പ്രകാശിപ്പിച്ചും തുടക്കമിടാവുന്നതാണ്. അയൽ സഹിത്യങ്ങളിൽ വായനക്കാർക്കുള്ള താല്പ

ര്യമുത്തേജിപ്പിക്കാനും തർജ്ജമകൾ വലിയ തോതിൽ വിറ്റഴിക്കാനുള്ള വഴികൾ വെട്ടിത്തുറക്കാനും ഇതു സഹായിക്കും. നമ്മുടെ അക്കാദമിചെയ്യുന്നതുപോലെ സാംസ്കാരിക വിനിയമത്തിനായി ആണ്ടുതോറും സാഹിത്യകാരന്മാർക്കുള്ള സഞ്ചാര പരിപാടിയും സംഘടിപ്പിക്കാവുന്നതാണ്. തർജ്ജമക്കായി വിഭിന്ന ഭാഷകളിൽ സമിതികൾ രൂപവൽക്കരിക്കണമെന്നും ഒരുനതസംയുക്തഭരണ സമിതി സംസ്ഥാനസമിതികളുടെ പരസ്പര സംയോജനവും പ്രവർത്തനങ്ങളുടെ മേൽനോട്ടവും നടത്തണമെന്നും കൂടി ഞാൻ നിദ്ദേശിക്കുകയാണ്. □
പരിഭാഷ; ഷൊർണ്ണൂർ കാർത്തികേയൻ

സാഹിത്യലോകം

- മുൻ ദ്വൈമാസിക ലക്കങ്ങൾ ബൈൻറ് ചെയ്ത് അഞ്ചു വാല്യങ്ങളിൽ ലഭിക്കുന്നു.
- സഹൃദയ കേരളത്തിനു പൊതുവെയും സാഹിത്യ വിദ്യാർത്ഥികൾക്കു് വിശേഷിച്ചും പ്രയോജനപ്രദമായെണ്ണപ്പെട്ടവരുന്ന 'സാഹിത്യലോക'ത്തിന്റെ മുൻദ്വൈമാസിക ലക്കങ്ങളുടെ ഏതാനും പുണ്ണിസെറ്റുകൾ ബൈൻറ് ചെയ്ത അഞ്ചു വാല്യങ്ങളിലായി ഇപ്പോൾ അക്കാദമിയിൽനിന്നും താഴെപ്പറയുന്ന വില നിരക്കിൽ ലഭിക്കുന്നതാണ്.
- വാല്യം ഒന്ന് 1969 ജൂലായ് മുതൽ 70 ജൂൺ വരെ
6 ലക്കങ്ങൾ വില 10-00
- വാല്യം രണ്ടു് 1970 സെപ്റ്റംബർ മുതൽ 71 ഡിസംബർ വരെ
6 ലക്കങ്ങൾ വില 10-00
- വാല്യം മൂന്നു് 1972 മുതൽ ഡിസംബർ വരെ
6 ലക്കങ്ങൾ വില 10-00
- വാല്യം നാലു് 1973 ജനുവരി മുതൽ ഡിസംബർ വരെ
- വാല്യം അഞ്ചു് 1974 ജനുവരി മുതൽ ജൂൺ വരെ
3 ലക്കങ്ങൾ വില 6-00
- തുടർന്ന് 1975 ജൂലായ് മുതൽക്കാണ് 'സാഹിത്യലോകം' ത്രൈമാസികയായി പ്രസിദ്ധീകരിച്ചു വരുന്നത്. ത്രൈമാസികത്തിന്റെ റെഗുലർ വില 3ക.യു. വാർഷിക വരിസംഖ്യ തപാൽ കൂലിയടക്കം 10ക.യുമാണ്.

Malayalam Literary Survey

- 1977 മുതൽ പ്രസിദ്ധീകരിച്ചുവരുന്ന അക്കാദമിയുടെ ആംഗലത്രൈമാസികമായ 'മലയാളം ലിറ്റററി സർവേ'യുടെ ഒന്നാം വാല്യം (4 ലക്കങ്ങൾ) ബൈൻറ് ചെയ്ത ഏതാനും സെറ്റുകളും ഇപ്പോൾ അക്കാദമിയിൽനിന്നും ലഭിക്കും. 'സർവേ'യുടേയും റെഗുലർ വില 3ക.യു. വാർഷിക വരിസംഖ്യ തപാൽകൂലിയടക്കം 10ക.യുമാണ്

അന്വേഷണങ്ങൾക്കു്:

സെക്രട്ടറി, കേരള സാഹിത്യ അക്കാദമി,
ട്രെയ്ൻറോഡ് റോഡ്, തൃശൂർ-680001

ഏറ്റവും അടുത്ത കാലത്തെ, രാഷ്ട്രീയ പ്രതിജ്ഞാബദ്ധമായ കവിതയിലേയ്ക്കു കടക്കുമ്പോൾ, ഏറ്റവും മുഴങ്ങുന്ന ശബ്ദം, അത്യന്തവാമപക്ഷത്തുനിന്നാണ് വരുന്നതെന്നു പറയണം. അല്പം ചില കവിതകളിലൂടെ കെ. ജി. ശങ്കരപ്പിള്ള ശ്രദ്ധേയമായ ആലാതം സൃഷ്ടിച്ചുകഴിഞ്ഞു. തന്റെ ഇതുവരെയുള്ള വിഷാദാത്മകതയോട് വിടവാങ്ങിക്കൊണ്ടു്, സച്ചിദാനന്ദൻ കത്തിയെരിയാൻ തുടങ്ങി. രാഷ്ട്രീയ പ്രതിജ്ഞാബദ്ധരായ ചില നവീനകവികൾ, കൈബോംബുകൾപോലെ സ്ഫോടകങ്ങളായ വാക്കുകളുമായാണ് രംഗത്തെത്തിയിരിക്കുന്നതു്. അവർ യാതൊരു മുഖംമൂടിയുമില്ലാതെ, സമരാങ്കണത്തിൽ പ്രവേശിച്ചിരിക്കുന്നു. അവരുടെതന്നെ തലമുറക്കാരായ മറ്റു ചിലർ മുൻപൊന്നവരുടെ സാഹസോദ്യമത്തെ ഇപ്രകാരം പരിഹസിക്കുന്നു.

‘‘സഖാക്കളേ; നമുക്കു് വാക്കുകളിൽ നല്ലൊരു റുകളാകാൻ സാധിയ്ക്കും.....എന്തെന്നാൽ അതു് അപകടമേഖലയല്ല’’ - (സി. പി. വിത്സൻ - വെള്ളമോലങ്ങൾ) കാപട്യമാണു് ഇതിലെ സ്പഷ്ടമായ പരാമർശം. കവിസത്വത്തിൽനിന്നു ഭിന്നമായ പരിണാമങ്ങളാണു് ഇന്ദ്രിയാനുഭാവക സത്വത്തിനുള്ളതെന്നു വസ്തുത, കവിതാ ചരിത്രത്തിൽ പുതിയതല്ല. സച്ചിദാനന്ദൻ ഇതു തികച്ചും അറിയുകയും ‘പീതാംബരൻ’ - എന്ന തന്റെ കവിതയ്ക്കു്, ഈ പ്രമേയംതന്നെ വിഷയമാക്കുകയും ചെയ്തിരിക്കുന്നു. എങ്കിലും ഏറ്റവും പുതിയ രാഷ്ട്രീയബദ്ധകവിതയ്ക്കു്, തങ്ങളെയല്ലെങ്കിൽ, ഇതിനാൽ പ്രചോദിതരായ മറ്റുള്ളവരെയെങ്കിലും അപകടമേഖലയിലേയ്ക്കുണർത്തിവിടാൻ കഴിയുമെന്ന സത്യത്തിനു നേരെ കണ്ണടയ്ക്കാൻ സമചിത്തതയുള്ള ഒരു നിരീക്ഷകനും സാധ്യമല്ല. □

വിവ: പ്രൊ. പി. ജി. പി. പിള്ള

അവരുടെ ഭാവബോധം സ്വകീയ സമൃദ്ധിപ്പുവുമായി ഇതുവരെ ഉൽഗ്രഥിതമായിട്ടില്ല. അവർ താദാത്മ്യത്തെ അന്വേഷിക്കുന്നുണ്ടാവാം പക്ഷേ ഇതുവരെ കണ്ടെത്തിയിട്ടില്ല. അവർ നിരാശരായിട്ടുണ്ടാകാം. എന്നാൽ അവരിൽ സംഘർഷമില്ല. അവരിലെ ഗുപ്തവും വാസ്തവവും തമ്മിലോ, സന്ദേശവാദിയും, പുണ്യതാവാദിയും തമ്മിലോ ഒരൊറ്റമുട്ടലുമില്ല. ഇതൊക്കെയാണെങ്കിലും ഭാരതീയ മനസ്സിനു ലബ്ധമായിട്ടുള്ള ശുഭാപ്തിവിശ്വാസത്തെ പിടിച്ചുകയ്യാൽ വേണ്ടത്ര ശക്തി ഇവരുടെ അന്തർഭാവത്തിലുണ്ട്. മാത്രമല്ല ഇതൊരു താൽക്കാലികാവസ്ഥയായിരുന്നുവെന്നും തോന്നിപ്പോകുന്നു. എന്തെന്നാൽ നാം ഇപ്പോൾ ആധുനികതയുടെ കാലഘട്ടത്തിലല്ല, ആധുനികതാത്തര കാലഘട്ടത്തിലാണ് സ്ഥിതിചെയ്യുന്നത്. മഹാപാരമ്പര്യ കവികൾക്കെതിരെ ആധുനികർ നടത്തിയ വെല്ലുവിളിയാണ് അവരുടെ ഏറ്റവും മഹത്തായ സംഭാവനതന്നെ. വൈലോപ്പിള്ളി, എൻ. വി. കൃഷ്ണവാര്യർ എന്നീ മഹാകവികൾ ഈ വെല്ലുവിളി സ്വീകരിച്ചു. ഈ വെല്ലുവിളി നമ്മുടെ ശക്തരായ കാല്പനിക കവികളും ഏറ്റെടുത്തു. * നവീന ചേതനയാൽ അവർ പുനരുജ്ജീവിതരായി നമ്മുടെ നവകാല്പനിക കവികൾ അതിഭാവുകരോ, പലായനവാദികളോ, കേവലസൗന്ദര്യവാദികളോ അല്ല. അവരും ആധുനികരാണ്, വിപ്ലവകാരികളാണ്". മഹാപാരമ്പര്യത്തിനനുസരിച്ച് അവർ പഴമയേയും പുതുമയേയും സമന്വയിച്ചിരിക്കുന്നു. അതു നേടാൻ അവരെ സാക്ഷാൽ ആധുനികർ സഹായിക്കുന്നുമുണ്ട്. ആധുനികരിലെ ഏറ്റവും ശക്തനായ കവിയും ഈ സമന്വയമാണ് നേടിയെടുക്കാൻ ശ്രമിക്കുന്നതും.

മലയാളത്തിലെ മഹാപാരമ്പര്യ പ്രവാഹത്തിലേയ്ക്ക് ഈ ആധുനികത തീർച്ചയായും പുതുമകൾ ഒഴുക്കിവിട്ടിട്ടുണ്ട്. അത്രയും കീർത്തി അവർക്കുള്ളതാണെന്നും. എന്നാൽ ആധുനികതയ്ക്ക്, അതിന്റെ സ്വന്തമായ ഒരു വിജയവും ഇതുവരെ ഉണ്ടായിട്ടില്ല. നമ്മുടെ കാവ്യസംസ്കാരത്തിന് നമ്മുടെ വാക്കിയ ആധുനികരുടെ വെല്ലുവിളിയ്ക്കു നന്ദി അതു കാല്പനികരിലുള്ളവാക്കിയ പ്രതികരണത്തിനു കൂടുതൽ നന്ദി.

ജി. ശങ്കരക്കുറുപ്പിനു ശേഷമുള്ള കവികളിലാണ് ഉന്നതം. കവികളേക്കാൾ പ്രവണതകളെയാണ് കൂടുതൽ ഉന്നിയിട്ടുള്ളത്. ആധുനികകവിതകൾ വേണ്ടത്ര ഉദാഹരണമില്ലാത്തതാണ്. ആധുനികകവികളുടെ ഒരു സമാഹാരമാണ് ഹരിശ്രീ. വയലാറിനേയും, സോഷ്യലിസം റിയലിസം പ്രസ്ഥാനത്തിൽപ്പെട്ട കവികളേയും വിട്ടുകൊടുത്തതിനു മാപ്പ്. വിവ: പ്രൊ. പി. ജി. പി. പിള്ള

